

ZANDAHOON by Hameeda Shaheen

نظمیں



جمیدہ شاہین

زندہ ہوں



معیاری اردو زبان اور

ڈرست املا کا محرک

اشاعیٰ ادارہ

MULTI MEDIA
AFFAIRS

© جملہ حقوق محفوظ

زندہ ہوں: حمیدہ شاہین

ISBN: 978-969-8483-95-1



2010

ابتداء

عبدالشادہ

ٹائل

نویدا حمد

کپوزنگ

علی پرنسپل لاهور

طبع

ملٹی میڈیا افیئرز

ناشر

250 روپے

قیمت

0305 6406067

MULTI MEDIA
AFFAIRS

21-Nand Street, Sham Nagar, Chowburji,
Lahore-54505, Pakistan. Tel: (92-042) 37356454

Mobile: 0333-4222998, 0322-4222998

Website: www.multimediaaffairs.com

E-Mail: info@multimediaaffairs.com

multimediaaffairs@hotmail.com

multimediaaffairs@gmail.com

سراج الحسن کے نام

جسے

اپنے نام کے معنی یاد رکھنے ہیں

حاتمی اربابِ ذریعہ

میں زندہ ہوں

میرے پاس اتنی ہی "میں" ہے، جتنی کی مجھے اجازت دی گئی۔

میرے پاس اتنی ہی آتا ہے، جس کی مجھے سہولت میسر آئی۔

میں نے اتنی زمیں لے لی جتنی میرے پیروں کی مجبوری تھی

اور

آتنا آسمان، جتنا میرے سر کو دور کا رہتا

مگر میں اس سے زیادہ زندہ ہوں جس قدر مجھے زندہ رکھنے کی خواہش کی گئی

اور ابھی مجھے اپنی بیٹیوں میں جینا ہے اور انی بیٹیوں کی بیٹیوں میں بھی.....

جب تک ہوسکا.....

جیسے ہوسکا.....

-☆-

حیدر شاہین

0301-4431798

0307-7874800

0305 640007
PDF Book Commisioner

قریبہ

9	حرفے چند.....ڈاکٹرستیہ پال آنند	☆
21	تحقیقی امکانات کا جال.....ڈاکٹر شیم حنفی	☆
22	معنی کی بازیافت کا خواب.....آفتاب اقبال شیم	☆
23	بصیرت میں اضافہ کرنے والی شاعری.....ڈاکٹر خلیل طوق ار	☆
25	ابر کرم	1
27	المُدَثَّر	2
28	خطا	3
29	الثاچَر	4
31	گرہ کھل رہی ہے	5
33	محبت پر یقین تھا جب	6
35	یقین سے باہر بکھرا سچ	7
37	پیالے سے چھکلی ہوئی نظم	8
39	بنن	9
41	اعتبار گوئا ہے	10
43	گواہی	11
45	لغت محدود ہے	12
47	میرے نجُمُ السَّحر	13
52	ہندسوں کا پنجھرہ	14
53	درینیں ہوئی	15
55	وعده	16
56	طلوع سے پہلے	17
57	پیاس دائرہ بناتی ہے	18
59	کامبک سے آگے	19
60	ساحر	20

61	چند لمحے سی	21
63	وقت کا قصاص	22
65	اگر کل بچانا ہے	23
67	ساقیوں کا لیبر روم	24
68	گھوٹ بھرے جانے تک	25
69	یہاں اک پل بنانا ہے	26
71	بڈا ووں کا بھنگڑا	27
74	اوٹچے سر کا کھیل	28
75	کہاں سے پھیلتی ہے چپ	29
77	وہ بات پھیل چکی	30
79	ربِ آرینی	31
80	نقاب	32
81	دیار سنگ	33
83	کالے دن کا گھیرا	34
85	حاضر غائب	35
87	نہ جانے کب لکھا جائے	36
89	کہانی	37
91	مئی کا اجتہاد	38
93	چوری کی بخوب	39
95	پال آخر	40
97	بُتی سرخ ہے	41
99	موت کا پھندا	42
101	ظلِ سجنی	43
102	چھٹی حس	44
103	کہیں نہ نج رہی ہے	45
104	شبِ خون	46
105	بہرا، گونگا، اندھا آج	47
107	پرائے موسم کا سوہو	48

108	ماں بُڑھی ہونا بھول چکی ہیں	49
109	ذوقِ جمال	50
110	ناانسان	51
111	روکا ہوا منظر	52
112	ترکہ	53
113	مشترکہ مفاد	54
114	جنگل	55
115	منصف کی گرسی خالی ہے	56
117	رات	57
120	عبرت	58
121	مشورہ	59
122	گُفتار کے عازی	60
123	اسلم کمال کے کمال رنگ و مُقلم کے نام	61
125	واردات	62
126	مرا جی چاہتا ہے	63
127	رخنوں میں سائنسیں رکھی ہیں	64
129	مُؤذنِ عینہ میں گم ہیں	65
131	درزوں سے آتی روشنی	66
133	اک بے دھیانی	67
134	تمہارے لب پتھی میں بھی	68
135	ڈودھ کا جلا	69
136	مجھے اپنا جنازہ خود انٹھانا ہے	70
137	پانی سے بڑی آگ	71
138	خاک نہ جانے کب بولے گی	72
139	رفاقت	73
141	پردویسی	74
142	غم گسار	75
143	برزخ میں جنت کی کھڑکی	76

145	آئینہ	77
146	شہر کا موسم کیسے بدلا	78
147	مرا خواب گھر	79
148	لڑکیاں اور تسلیاں	80
149	آمریت	81
150	طلب سے تذپتک	82
151	ٹرما	83
153	خیمہ محبت	84
154	گم شدہ صبح	85
155	خوا	86
156	ان ڈور پلانٹ	87
157	ٹھنڈی مسکی	88
158	زاد سفر	89
159	عجلت گزیدہ	90
161	طلاق	91
162	طلاق رجعی	92
163	مطلقہ رجعی	93
164	ڈسپوز ایبل	94
165	قدر مشترک	95
166	تین سالہ پنچی کاریپ	96
167	گلے وفاے جفا نما	97
169	رہبر	98
170	بھلکدو	99
171	فالو پر زوں والی گاڑی کون چلاتے	100
172	آنکھ مچوں	101
173	مجھے ورنہ بیس ملا	102
175	میں ایک بار سراخانا چاہتی ہوں	103

حرفِ چند

ہوا یہ کہ بیسویں صدی کے پہلے نصف حصے میں، اور بعد کے کچھ عرصے تک بھی، ہر کلام منظوم کو، جو غزل کے فارمیٹ میں نہیں تھا، ”نظم“ کہا گیا اور اُس پر ان تنقیدی مفروضوں کا اطلاق کیا گیا جو گراہ گن تھے۔ ترقی پسند تحریک کے دور میں موضوع اور ہیئت کو الگ الگ ذمروں میں باش کر موضوع، مضمون یا مرکزی خیال کو اہم تر سمجھا گیا اور زرِ نقد رکھنے والے سا ہو کار موضوع کی نشاندہی کو، ہی اپنا فرض اولیں سمجھ کر اپنا سارا اثاثہ اسی پر خرچ کرتے رہے۔ اگر ہم اُس دور کی تنقیدی تحریریں پڑھیں تو واضح ہو گا کہ حالی، اور اقبال کی شاعری کو پر کھنے کے پیمانے نہ صرف دو م اور سو م درجے کے ترقی پسند شعر اپر آزمائے گئے بل کہ یہی پیمانے ن۔ م۔ راشد، میراجی اور مجید امجد کی غیر واضح نظموں کے باب کھونے کے لیے بھی کلیدِ کل کے طور پر استعمال کیے گئے۔ یہ اس بات کے باوجود ہوا کہ میراجی نے عملی تنقید کے بہترین نمونے مہیا کرتے ہوئے اس بات کو سمجھا نے میں کوئی کسر نہیں چھوڑی تھی کہ ہمیستی عناصر یعنی انتہج، علامت، استعارہ براہ راست کسی شاعر کے سیاسی یا سماجی نظریات سے کوئی تعلق نہیں رکھتے۔ شعری ذہن افکار و خیالات کا حمنون نہیں ہے۔ مجھے خود یہ دیکھ کر فوس ہوا کہ وزیر آغا یا میری نظموں پر بھی اظہار خیال کرتے ہوئے کچھ احباب نے نظموں کی خارجی ساخت اور ”جسمانیت“ کو گردتے ہوئے یہ سمجھی کی ہے کہ نظم کے دل تک رسائی حاصل کرتے ہوئے شاعر کی اقدارِ حیات تک پہنچا جائے۔ یعنی اصل مقصد شاعر کے دل تک رسائی نہیں تھا بل کہ اُس کی اقدارِ حیات تک پہنچنا تھا۔

مجھے یہ کہنے میں کوئی تامل نہیں ہے کہ راشد، میراجی، مجید امجد، وزیر آغا اور دیگر کئی ہم عصر شعر کا کلام ”کلام منظوم“ نہیں ہے، ”نظم“ ہے، اور یہی قدرِ مشترک انھیں دیگر ہم عصر شعر سے، اگر ممتاز نہیں تو منفرد ضرور بناتی ہے۔

میں حمیدہ شاہین سے ذاتی طور پر واقف نہیں ہوں۔ ان کی غزلوں کا ایک مجموعہ میرے

استنبول کے قیام کے دوران مجھ تک پہنچا۔ ان کی کچھ منظومات بھی رسائل میں پڑھ کر محفوظ ہوتا رہا ہوں اور ذہن کے کسی خانے میں یہ خیال ایک امر واقعی کے طور پر محفوظ ہو گیا ہے کہ وہ بھی اُسی قماش و قبیل کی شاعرہ ہیں جن کی شاعری پر ان پیمانوں کا اطلاق نہیں کیا جاسکتا جو آج تک مردوج رہے ہیں اور جن کی وجہ سے اصل اور فرع میں تمیز کرنا دشوار ہو گیا ہے۔

حیدہ شاہین کی منظومات کا یہ مجموعہ ان کی شعری حیثیت پر دال ہے۔ کوئی بھی شاعر جودوں کو اصناف میں طبع آزمائی کرتا ہے، غزل کہتے ہوئے یا نظم لکھتے ہوئے اپنی شعری حیثیت کو دو الگ الگ زمروں میں باقت نہیں سکتا، تو بھی ایک سے دوسری کو پیش رفت یا مراجعت کرتے ہوئے اُسے اظہار اور اسلوب کی سطح پر کچھ pre-conceived notions کو فراموش کرنا پڑتا ہے اور کچھ ایک کواز سرِ نوباز یافت کرنا پڑتا ہے۔ ان میں سے ایک طرف تو اختصار و انقباض اور دوسری طرف پھیلا و اور وسعت پذیری کے مابین ایک working relationship کا معرض وجود میں آتا ہے اور دوسرا تشبیہات اور استعارات کے کینوس کو سکوڑنا یا پھیلانا ہے۔ میں یہ بات وثوق سے کہ سکتا ہوں کہ حیدہ شاہین اس میں کامیاب رہی ہیں۔ دوسرے الفاظ میں ان کو نظم گو کے طور پر بھی اُتنا ہی اچھا کہا جاسکتا ہے جتنا کہ غزل گو کے طور پر۔

جسم کی جلد کی طرح ہی نظم کے خارجی خول یعنی اسلوب یا طرز بیان کو گردیدتے ہوئے اُس کے قلب ماہیت تک رسائی حاصل کرنے کے طریق کار کے بجائے اگر ہم براہ راست ہی موضوع سمیہ تک علاویہ پہنچیں تو کسی بھی نظم کی تفسیر میں ثولیدگی یا ابہام سے بچا جاسکتا ہے۔ میں اس طریق کار کا اطلاق حیدہ شاہین کی صرف ایک نظم پر کرنا چاہتا ہوں۔ اس نظم کا عنوان *المدد* ہے اور یہ حضور ﷺ کا اسم مبارک لیے بغیر غاریر میں اُس لمح کی منظر نگاری ہے جب ان پر وحی نازل ہوئی۔ منظر نامہ slides frame-by-frame کی شکل میں واضح ہوتا جاتا ہے۔

غار میں مختلف

اپنے کمبل کی آسودگی بخش نرماءں کے تلے
دھیان کی اوٹ میں ٹھیٹھا تاہو اپر سکوں آدمی
یک بیک سُرخ ٹھُغلے کی صورت سرافراز ہونے لگا
ذرہ بے نشان پر اترے نلگیں

نور سے وصل کی ضوفشاں ساعتیں

دوسری سلاسیڈ اُس سے مسلک ہوتی ہوئی اُس انسانی جسم کو، جو ایک ڈجودخا کی سے سُرخ شعلے کی صورت میں بدل چکا تھا ("سرافراز"، "ذرہ بے نشان" اور "نور سے وصل" معنویت کا ایک خزانہ لیے ہوئے ہیں) اٹھتے ہوئے، "چار سو دیکھتے ہوئے" غار سے باہر آتا ہوا پیش کرتی ہے۔ لیکن یہ اُس سے اگلی سلاسیڈ ہے جو باہر کے منظر کو اُس "شخص" کی آنکھوں سے دیکھتی ہے اور زمان و مکان میں اُس لمحے کو اس کمال سے پیوست کر دیتی ہے کہ تاریخ اور جغرافیہ دونوں ایک نقطے اتصال میں یکجا ہو جاتے ہیں۔

اُس نے دیکھا، وہاں ہر طرف ریت ہے

ہر طرف دھوپ ہے

کوئی سایہ نہیں، کوئی چشمہ نہیں

ڈور تک کوئی خل شر بار، کوئی گلستان نہیں

ریت اور دھوپ کی فراوانی، چھانو اور پانی کی غیر موجودگی، کسی بھی خل شر بار اور گلستان کا فقدان..... یہ منظر نامہ بلاشبہ اُس ریگستان کا ہے جسے جزیرہ نماے عرب کہتے ہیں، اور جس کی طرف کوئی نام لیے بغیر شاعرہ قاری کی توجہ مبذول کروانے کی کوشش کر رہی ہے۔

منظر نامہ مکمل ہو چکا۔ اب باری ہے اس پیام کی جو پیام بر کو اس تلقین کے ساتھ دیا گیا کہ وہ عوام الناس تک اُسے پہنچائے، خود سیکھ کر دوسروں کو سکھائے۔

پھر اُسے سایہ کرنا سکھایا گیا

ریت میں پھول کیے کھلیں گے، اُسے یہ بتایا گیا

اور اُس کے ذریعے زمانے کی تشنہ لبی کو مٹایا گیا

الفاظ کے مخصوص معانی سے وضع کردہ استعاروں کے ب محل اور با موقع تقابی استعمال سے قطع نظر، اُن کے زیر میں معانی ہوں گے ابھر کر سامنے آ جاتے ہیں۔ علمتی استعمال کے سطح پر دور جہالت کی مماثلت تیز دھوپ، ریت، تشنہ لبی سے اور اسلام کے ظہور پذیر ہونے کے بعد سایہ، ریت میں پھولوں کا کھلنا اور اُس کے ذریعے زمانے کی تشنہ لبی کا مٹنا، یہ اس نظم کی آخری سطور کی نیخ و بن میں موجود ہیں اور انھیں تلاش کرنے میں کوئی تردد نہیں کرنا پڑتا۔

اس لظم کی خوب صورتی یہ بھی ہے کہ عنوان کے طور پر عربی کے ایک ایسے لفظ کو استعمال میں لا یا گیا ہے جو ظاہراً تو ایک ایسے شخص کے لیے ہے جس نے کبل، بوریا یا الحاف لپیٹا ہوا ہوا اور اس لحاظ سے حضورؐ کی ذات کے لیے یہ عین واجب لفظ ہے، لیکن ایک derivative کے طور پر اس کا براہ راست تعلق قرآن کے ایک سورۃ سے بھی دیکھا جاسکتا ہے۔

اس مجموعے کے بارے میں یہ کہنا بھی غلط نہیں ہے کہ اگر اس پر شاعرہ کا نام نہ بھی ہوتا تو بھی اہلِ نظر کو پہچاننے میں دشواری نہ ہوتی کہ یہ کلام ایک شاعرہ کا ہے، شاعر کا نہیں۔ لبجھ کی نرمی، ہلکی ہلکی آگ کی تپش اور مستزاد اس پر یہ کہ لودیتی ہوئی، مشع جذبات کی رو جو اپنی نسائی حدود میں رہتے ہوئے نہ تو پوری طرح جرأت بے باک میں بدلتی ہے اور نہ ہی سر پر دوپتہ لیے ہوئے منہج چھپاتی پھرتی ہے، ایک شاعرہ کی شناخت کے لیے کافی ہے۔ بہر حال اس سے یہ سمجھ لینا کہ ہر اردو شاعرہ اپنی نسایت کے حوالے سے male-dominated معاشرے سے نالاں ہے اور اس کی شاعری میں اس معاشرے کی زیادتیوں کے خلاف 'احتجاج' کا ہونا ایک ضروری امر ہے، عقلِ سلیم سے دُور کی بات ہے۔ میرا اپنا مطالعہ یہ کہتا ہے کہ گذشتہ تمیں برسوں میں تبصرہ نگار قماش کے نقادوں کی یہ ایک pre-conceived notion سی بن گئی ہے کہ وہ کسی بھی شاعرہ کے کلام میں نسایت اور اس حوالے سے احتجاجی شاعری کے نمونے تلاش کرتا ہے اور ایسا کرتے ہوئے اپنا دل خوش کر کے اور اپنی فرائد کی ثبوت دے کر جیسے فخر یہ لبجھ میں خود سے کہتا ہے، ”دیکھا؟ میں نے اس معاشرے میں رہتے ہوئے بھی اپنا فرضِ منصبی ادا کیا ہے۔“

جی نہیں، ایسا کچھ نہیں ہے۔ حمیدہ شاہین کی شاعری میں ہمیں نسائی احتجاج کے نمونے ملتے ہیں لیکن اس سے انھیں گذشتہ صدی کی سائھ اور ستر کی دہائیوں میں اپنی آزادانہ (اور اس حوالے سے اپنی باغیانہ) روشن تلاش کرنے والی کراچی کی شاعرات کے ساتھ مسلک نہیں کیا جاسکتا۔

اس شاعری میں آپ ایک شاعرہ کے جذبات سے لبائب بھرے ہوئے دل کی دھڑکن تو سُن سکتے ہیں لیکن گھر گرہستی کا بکھان، آنگن میں رستی پر لٹکے، سوکھتے ہوئے کپڑوں سے اٹھتی ہوئی بھاپ، کلکاریاں مارتے کھیلتے ہوئے بچے (جسے ایک سطح پر نسائی شاعری تسلیم کیا گیا ہے) اور ”آدمی گواہی“، ”طلاق، طلاق، طلاق“، وغیرہ مسلم معاشرے کا اپنی نصف آبادی کے ساتھ تاریخی ناصافی کا رونا دھونا (جسے ایک دوسری سطح پر نسائی احتجاج کی شاعری تسلیم کیا گیا ہے)

نہیں سُن سکتے۔

اس مجموعے میں کچھ نظمیں ضرور ایسی ہیں جو کھیچنے تاں کر اُس زمرے میں لائی جاسکتی ہیں، لیکن ہم عصر ہندی، گجراتی، مراثی، بنگالی اور بر صغیر کی دیگر زبانوں کی غیر مسلم شاعرات نے بھی انھی موضوعات کو اور نسائی احتجاج کے انھی جذبات کو اپنی شاعری میں رواج دیا ہے۔ اس لیے حیدہ شاہین کی ایسی نظموں کو کراچی کی اُس قلیل مددتی تحریک سے یا صفحہ نازک کے ساتھ اسلامی معاشرے کے سلوک کی اخباری خبروں سے مسلک نہیں کیا جاسکتا۔ ان نظموں کی شناخت بالکل الگ ہے اور اگر ثانوی طور پر اس شناخت کو نسائی احتجاج کی شاعری سے جوڑ بھی دیا جائے تو ان کی شعری خصوصیات پر کوئی منفی اثر مرتب ہونے کا امکان نہیں ہے۔

”اک بے دھیانی“ کو ہی لیں۔ یہ ایک مختصر ترین نظم ہے جو دس سے کم سطروں میں ہی مکمل ہو جاتی ہے۔ نظم کا واحد متكلّم ”میں“ عورت ہے۔ کہیں مدد مقابل ”مرد“ کا ذکر سرے سے ہی نہیں، وہ باپ بھی ہو سکتا ہے، بھائی بھی، شوہر بھی اور بیٹا بھی۔ نظم میں جنسی حوالے سے ظاہراً کوئی رُوداد نہیں ہے۔ استعارہ گھر میں پکائی گئی روٹی کا ہے۔ اور امرتا پریتم کے ”میں تو کے گھرے داپانی“ کی طرح گھر گھستی، چوکے، چوٹھے، آگ، تو، روٹی کی گردان میں ہمارے معاشرے کی گھستن کا آرکی ٹائپ ہے۔

میں ٹھنڈے توے کی روٹی ہوں
مجھے بے دھیانی میں ڈالا گیا
مجھے بے دردی سے پلٹا گیا
مرے کتنے تکڑے اُکھڑے گئے
میں ٹھیک سے سینکی جانہ سکی
میں کسی چنگیر میں آنہ سکی
میرا پسنا، گندھنا اور جلنا
بے کار گیا، میں ہار گئی
اک بے دھیانی مجھے مار گئی

اس نظم میں احتجاج، سرکشی، رمیدگی بھی نہیں اور اپنی حالت سے بخبری اور علمی کی بنیاب

تسلیم، رضا اور ایجاد بھی نہیں۔ تو وہ کیا ہے جو اس نظم کے پڑھنے کے بعد دل میں ایک تیرسا کھبڑا ہوا رہ جاتا ہے؟ ہم سب نے اپنے معاشرے میں ماں، بہنوں اور بیٹیوں کے دکھوں کو دیکھا بھی ہے اور سننا بھی ہے، اس لیے یہ قدرتی ہے کہ ہم اسے نظم کی واحد متكلم کے ساتھ اپنی ذاتی اور سماجی شناخت کو جوڑ لیں لیکن اگر نظم موضوع اور مضمون پر اکتفا کرتی تو اتنی کارگر ثابت نہ ہوتی۔ اس نظم کا حُسن اس کی بُنت میں ہے، جو قاری کو اپنے ساتھ ساتھ لیے ہوئے قدم بے قدم آگے بڑھتی ہے۔ تو اس کے ساتھ اس کی بُنت میں ہے، روٹی کو بے دھیانی سے اس پر ڈالا گیا ہے۔ اسے پلنے میں بھی زمہانوں کی احتیاط نہیں بل کہ بے دردی شامل ہے۔ ٹھنڈے توے پر وہ کیسے سینکی جاتی؟ اس کے ٹکڑے کو نے کھروں میں بکھر گئے ہیں۔ وہ روٹیوں کی چنگیز میں اپنی جگہ تک نہ بنا سکی۔ قصہ کوتاہ یہ کہ اس کا پنا، گوندھا جانا اور توے پر جانا، سب لا یعنی رہا۔..... نتیجہ؟ زندگی کی کشمکش میں وہ ہار گئی اور یہ سب کچھ اس لیے ہوا کہ وہ بے دھیان، تھی۔ یہ مضمون میں السطور ہے کہ اگر اسے احساس ہوتا کہ اس سے بُرا سلوک کیا جا رہا ہے، تو شاید وہ اس جدوجہد میں شکست سے دوچار نہ ہوتی۔ ٹھنڈے توے سے لے کر چنگیز میں پہنچنے تک کے استعاراتی سفر کے سارے پڑاوکمال چاکدستی سے رقم کیے گئے ہیں۔ لیکن یہ نظم نسائی حسیت کا مظہر ہوتے ہوئے بھی جریا استھصال کے خلاف احتجاج کا نعرہ بلند نہیں کرتی۔ تھکے ہوئے سے، مضحل سے، بے چارگی کے سے انداز میں اپنی کہانی کہتے کہتے صرف ایک لفظ 'بے دھیان' کے تنگ و تاریک مجرے میں اپنی پناہ ڈھونڈ لیتی ہے۔

ایک اور نظم "یقین سے باہر بکھرا ہوا سچ" ہے۔ یہ عنوان کا نسپٹ کی سطح پر ایج کی بُنت کاری ہے۔ اس زربافی میں دو الفاظ 'یقین' اور 'سچ' کا نسپٹ کے قبیل سے ہیں، لیکن 'باہر بکھرا ہوا' ان کو بصری منظر نامے کا چوکھا فراہم کرتے ہوئے بامعنی بنادیتا ہے۔ 'یقین' کیا ہے اور سچ کیا ہے، ان سوالات کو تقابل و تصحیف کی لڑی میں پروئے ہوئے امجز سے متحرک کرتے ہوئے جواب پانے کی سعی کی گئی ہے۔ یہ بصری ایج پسین 'زم' اور 'کھرد رے' کے تقابلی اجزاء کو بہم دست و گریبان کرتے ہوئے ایک گھر کے شب خوابی کے کمرے کی داستان رقم کرتا ہے جہاں ایک 'مہکتا ہوا ریشمی بستر' ہے لیکن اس پر 'کانچ بکھرا ہے'۔ تکہی بھی زم اور ملامت ہے، لیکن اس میں بسی ہوئی خوشبو دکھرداری ہے۔ قرمزی پردوں پر ناموس تحریریں ہیں، سُنہرے پھول گلدانوں میں بجے ہوئے ہیں لیکن ان میں سے 'اجنبی آنکھیں'، 'جھانکتی ہوئی دکھائی دیتی ہیں۔ عینہ 'نشیلی' ہوتے ہوئے بھی خود

میں مجسم نہیں ہے، اُس کے ریزے کوڑے دنوں میں بھر گئے ہیں۔ متحرک پیکر سازی کے یہ پانچ نمونے ایک تصویر میں رنگ بھرتے ہیں جو داخلی دلیقین، پرمنی نظم کی واحد متکلم کی زندگی کا خارجی 'صح' ہے۔ یہی essential self جب اسم متکلم کے ضمیر 'میں' کی زبان سے بولتا ہے تو کچھ ایسی واردات قلب کا غذ پر نہما یاں ہوتی ہے۔

میں کیا سوچوں

مری سوچیں مرے اپنے لہو میں ڈوب جاتی ہیں
ہے کوئی زخم ایسا جو مسلسل ہوں اگلتا ہے
لہو کی دھار گرتی ہے
خیال و خواب کے اوپر
میں کیا بولوں

کہ میرے لب پر آتے لفظ چینوں میں بدلتے ہیں
تو سینہ گونج اٹھتا ہے
مرے دل کی کراہوں سے.....

آخری دو بندوں کو درونِ واوین لائے بغیر ہی نظم کو پرکھا جاسکتا ہے۔ الفاظ نہ صرف اپنے معانی کو بل کہ اپنی اصوات میں اور بہت کچھ سموکردا ہوتے ہیں۔ زنجیر کی کڑیوں کی طرح سوالات کا ایک سلسلہ ہے جو بے تابی سے ابھرتا ہے اور جواب چاہتا ہے، لیکن سب جواب تو خود سوالوں میں ہی زخمی پرندوں کی طرح ترپ رہے ہیں۔ میں کیا سوچوں؟ کا جواب صرف یہ ہو سکتا ہے کہ اگر میری سوچیں، ہی میرے زخموں سے بہتے لہو میں غوطے کھانے لگتی ہیں، تو جواب کی امید کیسی۔ میں کیا بولوں جیسے سوال کا جواب لفظوں کے لب پر آتے ہی چینوں میں بدل جانے کے سامنے سے مُرتب ہے۔ میں سانس کیسے لوں کہ ہر سانس کے ساتھ میری پسلیوں کو کاٹتی ہوئی اک ٹیس بدن میں پھیل جاتی ہے۔

اس نظم کے آخری چار بندوں کی ای مجری شب خوابی کے کمرے کو ایک عقوبت خانے میں بدل دیتی ہے۔ اور تبھی عنوان اپنی پوری آب و تاب سے کانسپٹ اور صرفی Horror House الفاظ کے ما بین پل صرات کو پوری طرح عبور کر کے اپنے معانی کی روشنی سب طرف بکھرا دیتا ہے۔

اب اگر یہ کہا جائے کہ بھر، بدھ اور پچھڑنے کا یہ جوگ وصل اور ملن کے سنجوگ کے سکے کا، ہی دوسرا رُخ ہے، تو غلط ہوگا۔ شبِ خوابی کے کمرے کا کوئی بھی امیج (مہکتا ریشمی بستر، ملائم نرم تکیہ، گھر دری ہوشیو، نیشنل نینڈ، قرمزی پردے، سُنہرے پھول، گلداں) مرد کے احساسات کا مظہر نہیں بنتا۔ یہ سچ ہے کہ اس نظم میں یا اس جیسی کچھ دیگر نظموں میں ("آئینہ"، "ان ڈور پلانٹ"، "مرا خواب گھر"، "آمریت") مرد سے خلیٰ الوع زندگی نبھانے، جینے میں مرنے اور موت کی تمنا کرتے ہوئے بھی جیے جانے کی عگاسی کی گئی ہے اور اس کے لیے کلائیکی شعروادب اور ہم عصری زندگی کے علاوہ اپنے آس پاس میں بکھرے ہوئے مناظر سے سے بھی استعارات کا انتخاب کیا گیا ہے۔ "من و تو" کے فریم آف ریفرنس میں رکھ کر اگر ان منظومات کو دیکھیں تو اس نتیجے تک پہنچنا مشکل نہیں ہوگا کہ یہ شاعرہ بھی، دوسری کتنی ہی شاعرات کی طرح، اس متصور و مقصود موضوع فکر سے کنارہ نہیں کرتی جو مرد کو اور اس حوالے سے بعض اوقات خود کو بھی (دیکھیے: اک بے دھیانی مجھے مار گئی) ان حالات کا ذمہ دار ہے۔

حیدر شاہین البتہ ہمه صفت شاعرہ ہیں اور وہ صرف "من و تو" کے دائرے کے اندر رہ کر، ہی اپنی نظموں کی تخلیق نہیں کرتیں۔ اس مالہ و ماعلیہ کی جہات تعداد میں زیادہ نہیں ہیں اور شاعرہ اس کے اندر رہ کر بھی اور اس سے باہر آ کر بھی اس کی گوناگوں شخصی، ازدواجی اور سماجی سچائیوں کو تلاش کرتی ہیں۔ ایسے کرنے میں کہیں انجذاب سے یاد رون بینی سے اور کہیں قیاس پر منی فکر فی نفسہ سے وہ اس امر کی تائید یا تردید چاہتی ہیں کہ "من و تو" کی بریکٹ میں جو "تو" ہے، کیا وہ بھول سے یا بے اعتنائی سے، عادتاً بے پرواہی سے، یا ایک سوچی بھی ہوئی بے توجہی سے (یا مرد کی ذات ہی ایسی ہوتی ہے! کے بمصداق) اُسے اکیلا چھوڑ گیا۔

"ان ڈور پلانٹ" میں استعارہ بہت انوکھا ہے۔ کمرے کے اندر رکھے ہوئے گملے میں سچے ایک نادر الوجود پودے کو بھی پانی اور دھوپ کی ضرورت ہوتی ہے، آپ اُسے ڈیکوریشن بنانے کے لیے رکھ لیں کہ وہ آنے والوں مہماں کی نگاہوں میں رہے، تو وہ گملا جائے گا، مر جائے گا۔

مرے سائیں! ضروری ہے بہت دو گھوٹ پانی بھی
جزیں پیاسی ہوں تو شاخوں پہ ہر یا لی نہیں رہتی

نئی کوپل نہیں آتی
دکتے سبز پتے زرد پڑ کر سوکھ جاتے ہیں

سُنا ہے روشنی بھی لازمی عُنصر ہے جینے کا
اندھیرے کا تسلسل زندگی کو چاٹ جاتا ہے
مجھے بھی زندہ رہنے کو ضیاد رکار ہے سائیں
ہوا درکار ہے سائیں

لفظ ”ضیا“ کی ذہنی معنویت سے قطع نظر اس نظم کا ایک refrain ”سائیں“ ہے، جو شاعر بِ صغیر کی سب زبانوں (بِشمولیت اردو اور پنجابی) میں ’مالک‘ کے معانی میں برداشت جاتا ہے۔ حقیقی اور مجازی خُدا تو بہت جانا پہچانا ہوا زباں زِ عام کلیش ہے، لیکن پنجابی میں تو ”سردا سائیں“ ایک زبان دادکلمہ ہے۔ اس لیے یہاں یہ سمجھنے میں وقت پیش نہیں آتی کہ تھا طب اُسی مرد سے ہے جسے ہندی میں ”پتی پرمیشور“ کہا گیا ہے۔

”آئینہ“ میں اُس شخص سے براہ راست کلام کیا گیا ہے جو کسی وقت کچھ اور تھا، اور اب کچھ اور ہے۔ استعارے سامنے کے الفاظ ہیں جو جھرنے کی طرح پھوٹتے ہیں اور انھیں سمجھنے کے لیے کوئی تردد نہیں کرنا پڑتا۔

یہ پیشانی، جہاں اک سائب پھن پھیلائے بیٹھا ہے
مری تقدیر کو ڈس ڈس کے نیلا کر دیا جس نے
مری معصوم چاہت سے زنا کرتی ہوئی آنکھیں.....
وفا کونوچتی نظریں

یہ عارض، جن پہ سمجھتی ہی نہیں تھی جھوٹ کی سُرخی
یہی اب کس طرح کذب وریا سے تتمتاتے ہیں
یہ وحشی ہونٹ جو میرے سکون پر ٹوٹ پڑتے ہیں
انھی کی سنگ باری سے مری نازک بدن خوشیاں
لہو ہوتی رہیں اب تک

اور آخری سنگ ملامت جو کھینچ کر مارا گیا ہے، یہ ہے:
 یہ خائن ہاتھ، جن کا لس تم نے پیچ ڈالا ہے
 براۓ مہربانی اُن سے چہرہ ڈھانپ لواپنا
 سُو..... جاتے ہوئے دروازہ دل بند کر جانا

”آئینہ“، ”آمریت“، ”مراخواب گھر“، ”ان ڈور پلاٹ“، ”یقین سے باہر بکھرا ہوا سچ“، اور ان جیسی درجنوں دیگر نظموں کی خالق حمیدہ شاہین کے پاس صرف ”من و تو“ کی شاعری نہیں ہے۔ جہاں وہ ”مری ہمراز دیواروں میں سویاں کس نے گاڑی ہیں؟“ اور ”یہ خائن ہاتھ جن کا لس تم نے پیچ ڈالا ہے“، جیسی دھڑ دھڑ کرتی، جلتی ہوئی، دھواں دیتی ہوئی سطروں لکھ سکتی ہے، وہاں وہ متقطع سماجی رویوں کے ادراک سے اور اپنے ارد گرد پھیلے ہوئے معاشرے سے غیر آگاہ نہیں ہے۔ بہت سی نظمیں ہیں جنھیں اُس زمرے میں رکھا جاسکتا ہے لیکن میں صرف دونظموں کا ذکر کروں گا۔

”ظلِ سبحانی“، اپنی قسم کی نظم واحد ہے، جس میں گہرا اطنز، استہزا سے ہوتا ہواز ہر خندھارت کی حد کو چھوتا ہے۔ مغلیہ دور میں اور اُس کے بعد بھی بادشاہوں کو اللہ کا سایہ کہا گیا۔ حمیدہ شاہین سلیہ یا چھانو کو اُس کے لغوی معانی میں استعمال کرتے ہوئے بادشاہ یا حاکم وقت کے بظاہر منادی سے مشتہر کیے گئے ایک حکم کو نظم کرتی ہیں۔

درخت کاٹو
 چھتیں گرادو
 کہیں کوئی سائبان نہ چھوڑو
 ہمارا پیغام دے دو سورج کو
 حکمِ ثانی تلک وہ شب کو بھی حاضری دے
 غروب ہونے کا عیش چھوڑے
 کرو منادی
 کہ چھانو ممنوع ہو گئی ہے
 خیال رکھو

کہ یہ ہماری ہے راجدھانی

یہاں فقط ہو ہمارا سایہ

آمریت کے زیر پسایہ پلنے اور بڑھنے والے ملک کے سیاسی، سماجی، معاشرتی حالات کے بارے میں خلق ہوئی اس نظم کو بقول شخصے ”کاغذ کے ایک پُر زے پر تحریر کردہ پیغام کی طرح ہر کسی کی ہتھیلی پر رکھا جاسکتا ہے۔“ وہ اسے پڑھ کر بنے گا بھی اور روئے گا بھی۔ بنے گا اس لیے کہ اس میں شوخ چشمی اور ٹھیکھوں عوام الناس کو آسانی سے سمجھ آ سکنے والی زبان میں ہے اور روئے گا اس لیے کہ یہ کیری کچھ اصل، کی یاد دلاتا ہے اور یہ اصل، تو بقول خود اللہ کا نائب ہے۔

”تین سالہ بچی کاریپ“ ایک مختلف النوع نظم ہے۔ اخباروں میں ہم ریپ کے قصے اکثر پڑھتے ہیں، لیکن جوتا ثرہ میں اس حستہ شاعرہ حمیدہ شاہین کی نظم سے ملتا ہے، وہ شاید ہم سب کے دل و دماغ میں کہیں اگر ہو بھی تو ہم اسے زبان پر نہیں لاتے۔ میں نے اس نظم کو کئی بار پڑھا ہے اور ہر بار یہی خیال دل میں جا گزیں ہوا ہے کہ بچوں کے ریپ کے مقدّمات میں ہمیشہ حمیدہ شاہین جیسی ایک خاتون بح کا تقریب عمل میں لا یا جائے۔

دل کرتا ہے اس وحشی کے

سینے میں اک خنجر ماروں

ناخن کھینچوں.....

ہاتھوں اور پیروں کی اک اک انگلی توڑوں
ہوس کی ماری آنکھیں نوچوں اور گتوں کے آگے ڈالوں
ہڈیاں توڑ کے سرمہ کردوں

سینہ چیروں

دل کوٹھوکریں مار مار کے قیمه کردوں

میرے بس میں ہوتا تو میں

اس وحشی کے سارے جسم پہ

بال بال کی جڑ میں سویاں گاڑ کے زندہ دفن کراتی

لیکن ایسے حیوانوں کو

عدم ثبوت کا فائدہ دے کر
اکثر چھوڑ دیا جاتا ہے

غزوں کی طرح ہی ان نظموں میں بھی حیدر شاہین کے ہاں فکری عُنصر کی فراوانی ہے۔ رمز اور استعارے کا برعکس استعمال شعر کو حسن بخشتا ہے اور شاعرہ کو اس بات کا علم ہے کہ تشبیہوں، استعاروں اور علامتوں میں اگر دیز ملفوظیت ہو تو وہ اپنا حسن کھو چکتی ہیں۔ حیدر نے ایسے گنجلک استعاروں سے پرہیز کیا ہے۔ اُن کے ہاں احساسِ کرب کی شدت بہت متی ہے۔ اظہار کے انتخاب میں خوش سلیقہ کی ہے اور مفہوم کی ادائی خوش ترکیبی سے چھپی ڈھکی ہوئی بھی ہے اور براہ راست بھی۔ جو بات من موه لیتی ہے وہ یہ ہے کہ کہیں بھی شعریت سے عاری نشی لجھ نہیں ہے۔ مجھے یقین ہے کہ یہ شعری مجموعہ پسند کیا جائے گا۔

ڈاکٹر ستیہ پال آنند
واشنگٹن، امریکا

تخلیقی امکانات کا جال

حیدہ شاہین کی نظموں کے اس مجموعے "زندہ ہوں" کی ورق گردانی کرتے وقت مجھے یہ علم نہ تھا کہ ان کے اشعار کی دو کتابیں پہلے ہی منظر عام پر آ جکی ہیں۔ اس کتاب میں شامل کئی نظمیں مجھے پُر کشش محسوس ہوئیں اور ان کے بارے میں میرا پہلا تاثر یہی تھا کہ ان میں ایک حیران گن سریت کے عناصر کی موجودگی انھیں حقیقت پسندی کی عامیانہ سطح سے اور پرانگیتی ہے۔ اس کے ساتھ ساتھ، ان نظموں میں زندگی کی مانوس اور بیرونی سطح پر زندگی ہونے والے تجربوں کا عکس بھی نمایاں ہے؛ گویا کہ وہ ایک ساتھ اپنی ہستی کے دو داروں میں گردش کر رہی ہیں۔ پہلا دارہ ایک ماورائی اور ما بعد الطبیعتی اساس رکھتا ہے۔ دوسرا دارہ روزمرہ زندگی کی سچائیوں کا احاطہ کرتا ہے۔ تخلیقی اظہار اور ادراک کی دنیا میں پیچیدگی کے رنگ اسی طرح کی کشمکش کے باعث پیدا ہوتے ہیں۔

ان نظموں کی سب سے بڑی خوبی یہی ہے کہ ان میں جذبے، خیال، بیان اور اسلوب میں کہیں بھی، اکھرے پن کا احساس نہیں ہوتا۔ یہ ایک گہری وجودی سطح رکھنے والی شاعری ہے اور اس میں جا بہ جا، تخلیقی امکانات کا ایک جال سا بچھا ہوا ہے۔ میرا خیال ہے کہ حیدہ شاہین کے سامنے سب سے بڑا مرحلہ ان امکانات کی دریافت کا ہے۔ اس مرحلے کو عنور کرنے کے لیے انھیں روایتی طرز احساس اور اظہار کے پیش پا افتادہ وسائل سے خود کو بچانا ہوگا۔

ان کے شاعرانہ وجود میں ایسی صلاحیتوں کی سرگوشی مجھے صاف سنائی دیتی ہے اور میں اس لمحے کا منتظر ہوں جب یہ سرگوشی ایک گونج میں تبدیل ہو جائے۔ دراصل وہی لمحہ ان کے تشخض کی تعمیر کا لمحہ ہوگا۔ ظاہر ہے کہ یہ ایک صبر آزم جستجو ہے، مگر اطمینان یہ دیکھ کر ہوتا ہے کہ حیدہ شاہین اپنے آپ سے ابھی مطمئن نہیں ہوئی ہیں اور ان کی جستجو کا یہ سفر ابھی جاری ہے۔

**ڈاکٹر شمیم حنفی
پروفیسر ایم پی ٹیس
جامعہ ملیہ اسلامیہ، دہلی (انڈیا)**

معنی کی بازیافت کا خواب

حیدہ شاہین کی یہ نظمیں اپنی تفہیم میں آسان بھی ہیں اور مشکل بھی۔ آسان اس لیے کہ یہ نظمیں روزمرہ کی منطق میں اپنے مدعای برآہ راست ترسل کرتی ہیں۔ مشکل اس لیے کہ یہ ایک وسیع تر تناظر میں زندگی کے بارے میں سوچتی بھی ہیں۔ ان نظموں میں حیدہ شاہین ادھ کھائے، گترے لفظوں کے مکمل ہونے اور روندے کچلے حروف کے ڈھیر سے معنی کی بازیافت کا خواب دیکھتی ہے۔ وہ بہرے، گونگے اور اندر ہے آج کے بخرا سے ایک زرخیز کل کے نموکی تھما کرتی ہے۔ بیانیہ یا شیٹ منٹس یا سنتی جذباتیت سے گریز کرتی ہوئی یہ نظمیں، شاعرہ کے ذاتی غم کی گنجیہر تا سے گذر کر شعری تجربے کا روپ دھارتی ہیں۔ اس اعتبار سے ہم انھیں جدید طرزِ حیثیت کی نمایندہ نظمیں بھی کہ سکتے ہیں۔ یہ شاعرہ کی فکری بالیگی اور ہنر پر گرفت کا کمال ہے کہ پیشتر نظمیں اپنے اختصار کو برقرار رکھتے ہوئے استعاراتی تمثیلوں اور مجرد و مفرد کی تال میل سے بنتے اسیز سے مزین نظر آتی ہیں۔ یہ تمثیلیں اور تمثایلیں نظم کے نامیاتی تحرک کا حصہ بھی بنتی ہیں۔ ہر نظم کی آخری دو تین لائیں ایک مضبوط شعری استدلال کے ساتھ ساتھ شاعرہ کے سچ یا آئیڈیل کا بے ساختہ اظہار کرتی ہیں۔ اپنی بیت کے اعتبار سے بھی پیشتر نظمیں کسی شعوری کاوش کے بغیر اپنے فطری بہاو میں مکمل ہوتی نظر آتی ہیں۔

حیدہ شاہین کی شاعری (جو تیرے پڑا و پڑے) غم کی ذاتی وارداتوں کے علاوہ اخلاقی اقدار کے انحطاط، موجودہ صورت حالات کی بے معنویت، جبر و استھصال، انسان کے نا انسان ہونے کے بڑھتے ہوئے عمل اور ارض تشکیک پر پلتی ہوئی سو طرح کی نا آسودگیوں اور خاطروں کے بارے میں ہے۔ اس مجموعے کی آخری نظمیں عورت پر صدیوں سے روا جبر کے ظاہر و مستور طریق کار کی نشاندہی کرتی ہیں اور اس ناروا جبر کے خلاف کہیں گریہ کنائے اور کہیں طنز آمیز صدائے احتجاج بلند کرتی ہیں۔

بصیرت میں اضافہ کرنے والی شاعری

مجھے خرقہ غم و دلیعت ہوا ہے
وہ چادر عطا کی گئی ہے کہ جس پر
چمکتا ہے صوریز یادوں کا ابرق
جو اپنوں کی فرقت میں رنگی ہوئی ہے
لہو رنگ اشکوں سے بھیگی ہوئی ہے

جمیدہ شاہین کے نئے مجموعہ کلام "زندہ ہوں" میں موجود ان مصریوں کو پڑھتے ہوئے میں چونکا۔ میری آنکھوں کے سامنے یا کیا ایک ایسی تصور یہ ہو پذیر ہوئی جس میں ایک لڑکی اپنے تمام تر غم و الم کے ساتھ کھڑی ہوئی اپنی بُنی پر لہو کے اشک بہاری ہے۔ ایک ایسی لڑکی جسے خرقہ غم و دلیعت ہوا ہے اور وہ ازل سے اُس کو زیبِ تن کیے تڑپ رہی ہے۔ یہ ایک تمثیلی کردار ہے جس میں ہر عورت کی تقدیر بخلکتی ہے۔

یہ تمثیل اور استعاروں کی گُمدگی، الفاظ اور جملوں کی نشت و برخاست کی ٹوپی ہے جس کے ذریعے نسوانی شعور کی جدت اور احساسات کی رنگارنگی کا جاؤ وہم پر طاری ہو جاتا ہے۔

افسوں کا مقام ہے کہ اکثر و بیشتر مشرقی قوموں میں خواتین کو نچلے درجے میں جگہ ملتی ہے۔ پہلے شوہر، پھر بیچھے اور رہی سبھی کچھ جگہ عورت کے لیے..... ہم مرد ذات عورت کو گھر میں ایک "کرم خورده" مقام دیتے ہیں۔ بچی کچھی روٹی سے اُن کا پیٹ پالتے ہیں اور یہ تمبا بھی رکھتے ہیں کہ وہ زندگی بھرا اس کے لیے ہماری مرہوںِ ملت رہے اور ہماری مہربانی کا حق ادا کیا کرے۔ ہم اکثر یہ بھول جاتے ہیں کہ عورت بھی انسان ہے، اُس کے دل و دماغ میں بھی بے کراں سمندرِ مُتلاطم ہوتے ہیں اور بے شمار طوفانِ اُمّتے ہیں بل کہ اس طرح اُمّتے ہیں کہ ہم اُن کا اندازہ بھی نہیں کر سکتے۔

میرے خیال میں عورت کی روح کو سمجھنا دُنیاے رنج و الم کو سمجھنے کے برابر ہے، اور اُس کو تبدیل کرنے کی طرف پہلا قدم..... خیر! ہمت چاہیے اس قدم کے لیے اور بصیرت چاہیے اس حقیقت کو دیکھنے کے لیے۔ اگرچہ یہی وہ خصوصیت ہے جس کی وجہ سے اُردو شاعری مجھے پسند ہے۔ جمیدہ شاہین کی شاعری بھی ایسی ہے کہ اس کے مطالعے سے انسان کی بصیرت میں اضافہ ہوتا ہے۔ جن مناظر سے اکثر چشم پوشی کی جاتی ہے، جمیدہ شاہین کی نظموں میں اُس چشم پوشی سے نجات کی راہیں ہمارے سامنے کھل

جاتی ہیں۔ وہ راہیں جن کی تلاش بذاتِ خود مجھے بھی ہے، مثال کے طور پر ان کی نظم ”گھونٹ بھرے جانے تک“ ملاحظہ ہو:

گتے کے پیالے میں
ڈودھ اور شہد بھی
پاک نہیں رہ سکتے
اور

جس کی دُنیا ہی
گتے کا پیالہ ہو

”گتے کے پیالے میں ڈودھ اور شہد بھی پاک نہیں رہ سکتے“، کیا اثر انگریز اور دل دکھانے والا تمہارا ہے اور جس کی دُنیا ہی گتے کا پیالہ ہو، اُس کا کیا حال ہو گا؟ یہ اور بہت سی دوسری ایسی نظیمیں ہیں جن کو پڑھنے سے باشُور انسان کا دل ترپ کر رہ جاتا ہے۔

ادای گیت گاتی ہے کسی آنجان قریے کا،
جہاں بارش نہیں ہوتی

جہاں سایہ نہیں ملتا

جہاں خوشبو نہیں ہوتی، کوئی غنچہ نہیں کھلتا
یہ نظم انسانی روح اور نازک خیالات کی عکاسی کرتی ہے جس سے مجھے لگتا ہے کہ ان کی شاعری
ایک ایسی شمع ہے جو خود جلتے ہوئے ہمیں جلا بھی دیتی ہے اور ساتھ ساتھ گراما بھی دیتی ہے۔

الغرض ایک خاتون کی نظر سے دُنیا کے رنج و الم کا تماشا کرنا ایک ایسا تجربہ ہے جس سے ہم مرد
ذات کے افراد کو بار بار گذرنا چاہیے تاکہ اس دُنیا کو بدلنے کے لیے ایک قدم آگے بڑھا سکیں جس کے
پنجہءِ ستم میں ہم سب پھنسنے ہوئے ہیں۔

ڈاکٹر خلیل طوق اُر
صدر شعبہ اردو
استنبول نوی و روشنی، ہر کی

ابر کرم

اُسی اک ذات سے پایا ہے سب کچھ
اماں، طاقت، تسلی، حوصلہ، رحمت، محبت

اگر وہ روشنی مجھ کو نہ دیتا
تو میں گھرے اندر ہیروں میں گھری تباہ کھڑی تھی
میں اک بھٹکنے مسافر سے زیادہ کچھ نہ ہوتی

اگر وہ تھام کے رکھنا نہ مجھ کو
مسلسل لڑکھراتی اور گرتی
میں خاکِ پابنی، روندی پڑی ہوتی کہیں پر

اگر وہ را ہبہ میرانہ بنتا
نجانے کوں سی را ہوں میں، کن کانگوں پہ چلتی

وہ میرے دل کا رکھوالا نہ بنتا
تو میں غم کے سمندر میں شکستہ نا وہوتی

وہ اپنا نور آنکھوں کونہ دیتا
تو میری ہر نظر پر آنسوؤں کی دھنڈ ہوتی

نہ کرتا وہ سماعت کی حفاظت
تو اس تھے سے دل کو
نکیلی، برچھیوں جیسی صدائیں کاٹ دیتیں

وہ میرے خون میں سُرخی نہ بنتا
تو مجھ پر گہری پیلا ہٹ کا موسم آگیا تھا

وہ ہریالی نہ بنتا
تو میں اپنے شجر سے ٹوٹ کر تیکھی ہوا کی زد میں ہوتی
نجانے کس نگر جا کر پکھرتی

مجھے شادابیاں دے کر شمرا اور کیا ہے
مری شاخوں کو تن آور کیا ہے
جزوں پر جم کے میں اُس کی عنایت سے کھڑی ہوں
اُسی نے خشک سالی میں مجھے سیراب رکھا
محبت کے تسلسل سے مجھے شاداب رکھا

- ☆ -

الْمُدَثّر

غار میں مُعْتَکف
 اپنے کمبل کی آسودگی بخش زماہوں کے تلے
 دھیان کی اوٹ میں ٹھہرما تا ہوا پُرسکوں آدمی
 یک بیک سُرخ شغلے کی صورت سرا فراز ہونے لگا
 ذرّہ بے نشان پر اُتر نے لگیں
 ٹور سے وصل کی ضوفشاں ساعتیں
 اپنی ہی لو سے حیران
 اپنی بھڑک سے ہر اس، وہ اٹھا
 نکل آیا اُس بے کراں، جاؤ داں پل کی آغوش سے
 کپکپا تا ہوا، چار سود کیھتا.....
 اُس نے دیکھا، وہاں ہر طرف ریت ہے
 ہر طرف دھوپ ہے
 کوئی سایہ نہیں، کوئی چشمہ نہیں
 دُور تک کوئی نخلِ شمر بار، کوئی گلستان نہیں
 پھر اُسے سایہ کرنا سکھایا گیا
 ریت میں پھول کیسے کھلیں گے، اُسے یہ بتایا گیا
 اور اُس کے ذریعے
 زمانے کی تشنہ لبی کو مٹایا گیا

خطا

سُریلے پرندے
 شکستہ پروں والے زخمی سُریلے پرندے
 پڑے تھے جو شہروں کے اطراف ڈھیروں کی صورت
 سُریلے پرندوں کے حلقوم تیروں سے چھلنی
 مگر نغمہ خوانی کے عادی
 فضامیں لہو کی مہک ان کے نغموں سے پھیلی
 تو ان کی خطا کیا

الٹا چکر

عجیب چکر کوئی چلا ہے
جو شے جہاں سے اٹھانا چاہی
اٹھانہ پائے

جہاں جور کھا، وہاں وہ رکھا نہیں رہا ہے
جو لکھنا چاہا، وہ لکھنہ پائے
جو لکھا، معنی بدل گیا ہے

تمام چکر الٹ چلا ہے
جو خواب کے دائرے سے باہر تھا، اُس نے آنکھوں سے بیرکھا
دل و نظر میں جسے جگہ دی، وہ خواب بن کر بکھر گیا ہے

نصیب میں جو نہیں تھا، اُس کی تلاش میں زندگی لگا دی
جو ہاتھ میں تھا، وہ بے خودی میں گنوادیا ہے

جبات کہنی تھی، اُس کی ہمت جہانہ پائے
جو لب پہ آیا، وہ حرف ہی غیر ہو گیا ہے

جو گیت ہم سُنتا چاہتے تھے
کسی نے اُس کو کبھی نہ گایا ہماری خاطر
نہ تھی سماعت کو تاب جس کی
قدم قدم پروہی سُنا ہے

کے سُنا میں
سفر ہے کیسا
پڑا کرنے کی کیا سزا ہے

کے دیکھائیں
چھکن کی جھولی میں کیا پڑا ہے

کے بتائیں
ہماری آنکھوں میں کیا رکا ہے
جو دل کے اندر ٹپک رہا ہے
بدن کے گنبد میں گونجتا ہے

ہمیں تو یہ بھی خبر نہیں ہے
ہماری گلڑی میں کیا بندھا ہے
جسے اٹھائے ہماری عمر میں گذر گئی ہیں
دعا ہے کوئی
کہ بد دعا ہے

رگڑہ کھل رہی ہے

ادھڑنے کا لمحہ
 سروں پر لٹکتی ہوئی تیغ ہے اب
 گماں اور حقیقت کی نیلی فضائیں
 کہیں تیرتا ہے
 وہ ذرہ سا پل
 جب ترے ذہن و دل پر
 وہ امکان اُترے
 جو سب راز کھولے
 تری انگلیاں اُس سرے کو پکڑ لیں
 جہاں اک قدیمی تسلسل تعھل میں رکھا گیا ہے
 تری مُضطرب انگلیاں ایک ہلکی سی جنبش سے
 ترتیب تبدیل کر دیں

سرا کھینچ کر تو
 نئے ہی تسلسل کا آغاز کر دے
 وہ دہشت جو امکان کی قید میں ہے
 اُسے بے خیالی میں آزاد کر دے
 سرا کھینچنے اور پتا بنانے کی لذت میں تو بھول جائے
 کہ کیا کچھ ادھر نے لگا ہے
 اسی تانے بانے میں
 تو بھی کسی جا پر ویا ہوا ہے

-☆-

محبت پر یقیں تھا جب

میں زندہ ہوں
 تو انائی
 مری رگ رگ میں بہتی ہے
 میں جب چاہوں
 ذرا سا ہاتھ اٹھا کر آسمان چھولوں
 فضا میں تیرتی جاؤں
 صبا ہر صبح دل کش رقص کرتی ہے مری خاطر
 شفقت ہر شام سمجھتی ہے کہ میں اُس پر نظر ڈالوں
 ستارے آنکھ رکھتے ہیں مرے ابر و کی جنبش پر
 اشارہ ہو تو سب کے سب مرے آنچل پہ آ جائیں
 میں سرگوشی کروں تو زندگی مسحور ہو جائے
 ذرا نظر میں اٹھاؤں، وقت کی رفتار کشم جائے

میں ہنستی ہوں
 ہری شاخوں پر کھلتے سُرخ پھولوں میں
 مرے آنُو
 شہری طشتی میں پیش ہوتے ہیں
 خدائی بارگاہوں میں
 حضوری کا شرفِ ملتا ہے میری سب دعاوں کو
 کبھی
 محسوس ہوتا تھا

-☆-

یقین سے باہر بکھرا سچ

مہکتے ریشمی بستر پڑوٹا کانچ بکھرا ہے
 مُلائم زم تکیے میں بسی ہے کھدری خوشبو
 نشیلی نیند کے مکڑے ہیں گوڑے دان کی زینت
 لکھی ہیں قرمزی پردوں پہنا ماؤس تحریر یں
 شہرے پھول دانوں میں بھی ہیں اجنبی آنکھیں
 یہ سب کیسے ہوا؟ اور کیوں ہوا؟
 کس خواب سے پوچھوں

میں کیا سوچوں
 مری سوچیں مرے اپنے لہو میں ڈوب جاتی ہیں
 ہے کوئی زخم ایسا جو مسلسل ہوں اگلتا ہے
 لہو کی دھار گرتی ہے
 خیال و خواب کے اور پر

میں کیا بولوں

کہ میرے لب پہ آتے لفظ چیخوں میں بدلتے ہیں
تو سینہ گونج اٹھتا ہے
مرے دل کی کراہوں سے

مجھے یہ بھی نہیں معلوم، اب میں سانس کیے لوں
کہ میری پسلیوں کو کاٹتی اک ٹیس اٹھتی ہے
بدن میں پھیل جاتی ہے

مرے پہلو میں جو خبر ترازو ہے، یہ کس کا ہے
ہری ہمراز دیواروں میں سویاں کس نے گاڑی ہیں
یہ گہری گھوراند ہیری رات کیے صحیح میں بدلوں
بتاتا کیوں نہیں کوئی
اگر میں نیند میں ہوں توجہ گاتا کیوں نہیں کوئی

- ☆ -

پیالے سے چھلکی ہوئی نظم

مجھے مسلکِ چشمِ یعقوب پر کیسے لا یا گیا ہے
کسے کیا بتاؤ!

مرا دل تو بیعت پر راضی نہیں تھا
میں جراہی، گریہ کے اس سلسلے میں پروڈی گئی ہوں
ابھی تک گلے میں گردہ بندھی ہے
جو بھلکتی نہیں ہے
بھلے تو میں نوہ کروں، بھل کے روؤں

مجھے خرقہ غم و دیعات ہوا ہے
وہ چادر عطا کی گئی ہے کہ حس پر
چمکتا ہے ضوریز یادوں کا ابرق
جو اپنوں کی فرقت میں رنگی ہوئی ہے
لہور گلشنکوں سے بھیگی ہوئی ہے

مجھے وہ قلم دان سوچا گیا ہے
 جسے راس ہے درد کی روشنائی
 قلم اک اذیت میں ڈوبا ہوا ہے
 مرے دل میں قبریں بنادی گئی ہیں
 مری زندگی کے وہ زرخیز رقبے
 جہاں موتیے اور گلابوں کے تختے لٹاتے تھے خوشبو
 وہاں اب جدائی کے کتبے لگے ہیں
 محبت مجاور بنادی گئی ہے

مجھے رہجر کی راہ پر پابہ زنجیر لایا گیا ہے
 میں چپ ہوں مگر میری زنجیر کی ہر کڑی بولتی ہے
 ہر اک راہ رو سے پتا پوچھتی ہے
 کسی سرخوشی کا
 مری جبری بیعت پہ فتویٰ لکھے جو

-☆-

بپین

تجھے روئی ہوں میں
تو تھی
نئی کوئیل سے بڑھ کے بزر
ہر گل سے زیادہ سُرخ
ہر موسم سے دل کش
اور صبح کی ہوا سے زم
ہر شے کی ضیا تھی تیرے اجلے پیر ہن سے کم

تجھے روئی ہوں میں
تو تھی
مری ہوشیوں کا محور
میری قسمت کا کرشمہ
زندگی کا گل اتنا شہ
میری قوت، خیر کا منبع
مرے شر کے لیے دافع، سدا نافع

تجھے روئی ہوں میں
ٹوٹھی

مری مسکان، میری جان
میری ہوش لباسی، ہوش نگاہی تیرے دم سے تھی
ٹوکتني دل گشا، دل کش
مری موہنی، مری سوہنی
بدن میں رس
نظر میں تازگی، پاکیزگی تجھ سے
لبوں پر گیت
ان گیتوں میں شیرینی ترے دم سے
لہوتیری، ہی خاطر سرخ، چنچل، دوڑتا، بہتا
مرا دل تجھ سے زندہ تھا

مجھے رونے دے، رونے دے

مجھے یہ بین کرنے دے
میں روئی ہوں کے؟ مت پوچھ!

میرے ساتھ مل کے رو
کہ اس کورور ہی ہوں میں
جو تیرے دل میں زندہ تھی

-☆-

اعتبارِ رُوٹا ہے

دل کرتا ہے
 بھڑ بھڑ بھڑ کوں
 مج ناچے شغلہ میرا
 دھرتی اس کی آج سے دکے
 لاث فلک کا دامن پکڑے
 عرش تپش کی زد میں آئے
 سارا چھ ایندھن بن جائے

الگنیوں پر پھیلی یادیں
 الماری میں رکھتی باتیں
 وصل کی ہوشیو والا تکیہ
 میٹھے لفظوں والا ڈبنا

بوسون کا لبریز کٹورا
 سپنوں کی رنگیں پتاری
 پھولوں جیسے لمس کی گٹھڑی
 پردوں سے لیٹی سرگوشی
 چار آنکھوں سے جاگی راتیں
 گملوں میں کھلتی مُسکانیں
 سارا چھ ایندھن بن جائے
 سات سمندر کا پانی وہ
 اپنی آنکھوں میں بھر لائے
 پھر بھی آگ نہ بُجھنے پائے

۔☆۔

مہکتے سُرخ پھولوں سے لدی شاخیں کہاں ہیں اب
جو اتنی سبز ہوتی تھیں
کہ ان پر اک نظر ڈال تو دل شاداب ہو جائے

ہوا!

چھ تو سن آ کر
کہ تیر المس کیا اب بھی کسی کو گدگداتا ہے؟
ترے گیتوں کو سن کر
اب بھی کیا کوئی محبت گنگنا تاتا ہے
ہوا! چھ بول، چھ تو کہے
 بتا کس رنگ میں رہتی ہیں خوابوں سے بھری آنکھیں
 بتا اب بھی کہیں باقی ہیں ساحر، دل گشا نظریں
 ہوا! چھ کہے
 تری لب بستگی مجھ کو ڈرا تی ہے
 وہ شاخیں کیا ہوئیں؟ کلیوں بھری بیلوں پہ کیا گڑ ری؟
 وہ بادل اب برنسے کا قرینہ بھول بیٹھے کیا؟
 سُنا ہے چُپ نہیں ہوتے پرندے موت سے پہلے
 یہ اتنی خامشی ہے کیوں؟
 ہوا! تو رو رہی ہے کیوں؟

- ☆ -

لغت محدود ہے

اداسی بات کرتی ہے کسی آنجان بولی میں
 سکوں کا پھول دل کے شاخوں سے توڑ لیتی ہے
 یہ نیندوں کو اٹھا لیتی ہے آنکھوں کے کثوروں سے
 تکھی کھوئی ہوئی یادیں کہیں سے کھونج لاتی ہے
 بہت سی ان کی باتیں کہیں سے گھیر لاتی ہے
 ہتھیار پر سجالاتی ہے وہ سوکھے ہوئے پتے
 رچی ہے جن کے ریشوں میں کوئی بھولی ہوئی ہوشیوں
 لکھے ہیں جن پگذرے موسموں کے دلنشیں لمحے
 پُرانے سے پرانا قفل پل میں کھول دیتی ہے

اداسی جاؤترتی ہے
 بدن کے ان جزیروں پر
 جنھیں ویران رکھنا ہو
 اداسی ٹھہٹماتی ہے
 لہو کے ان علاقوں میں
 جنھیں تاریک رکھنا ہو

یہ جھوٹی بھر کے لے آتی ہے کچھ ایسے مسائل جو
کبھی حل ہونہیں سکتے
یہ ایسے اشک لے آتی ہے آنکھوں کے کناروں تک
جنھیں ہم روپیں سکتے

ادا سی ان گمانوں میں ہمیشہ راج کرتی ہے
جنھیں ایسا نہیں ہونا
یہ ان دُشواریوں میں جا کے اپنا گھر بناتی ہے
جنھیں آسائیں نہیں ہونا

ادا سی گیت گاتی ہے کسی آنجان قریے کا
جہاں بارش نہیں ہوتی
جہاں سایہ نہیں ملتا
جہاں ہوشیوں نہیں ہوتی، کوئی غنچہ نہیں کھلتا

یہ ان تاروں کے افسانے لکھا کرتی ہے راتوں پر
جو اپنی کہکشاوں سے پچھڑ کر ٹوٹ جاتے ہیں
یہ ان کھوئی ہوئی راتوں کے دکھ پر بن کرتی ہے
جنھیں صبحیں نہیں ملتیں
ادا سی بات کرتی ہے کسی آنجان بولی میں
مگر ہر لفظ دل میں تیر کی صورت اُترتا ہے
۔☆۔

میرے نَجْمُ السَّحر

میرے نَجْمُ السَّحر
 میں تری کھوج میں
 رات کے مرغ زاروں میں پھرتی رہی
 جن دریچوں تلک ہاتھ پہنچا مرا
 میں وہاں نقری پھول رکھتی رہی
 دل تری رہ گزر میں اکیلا جلا
 بارہا اس کی لوگوبڑھانا پڑا
 بارہا اس کی ضسوکو چھپانا پڑا

میرے نَجْمُ السَّحر
 کیا بتاؤں تجھے؟ اے مرے بے خبر!
 کن چراغوں میں تھے تیرگی کے بھنوں
 کون سے پانیوں میں تھے کیسے شر
 تشنگی موج درموج بہتی ہوئی
 ایک مُنہہ زور حیرت اُمڈتی ہوئی
 تو مرے ساحلوں پر نہ اُتر اگر
 پار ہوگی یہ شب کون سی ناو پر

میرے نجوم السحر
 کیا بتاؤں تجھے
 میں ترے هجر میں
 کون سی ریت میں نیج بوتی رہی
 بے بسی کی نہ کیسے ہوتی رہی
 کس طرح میں اُداسی کا جنگل بنی
 کون سی دھوپ سیراب کرتی رہی

تیری ٹوٹیو ہوا کی زبانی ملی
 ہر لاو میں تیری نشانی ملی
 ہر پڑاو میں تیری کہانی ملی
 پر کسی حرف میں تو نہیں مل سکا
 راکھ میں رنج کا پھول ہی کھل سکا

میرے نجوم السحر
 دل بڑے صبر سے
 ایک اوہڑی ہوئی بات بختارہا
 ایک ٹوٹی ہوئی چُپ کو چنتارہا
 بھاگتی ساعتوں کے گھنے شور میں
 تیری کھوئی ہوئی چاپ سُتارہا

میرے نجوم السحر
 میں کہانی تری
 رات کو دن چڑھے تک سُنا تی رہی

اُس کہانی میں پریاں بناتی رہی
جو ترے پیار کا گیت گاتی رہیں
اور مجھے ساحروں سے بچاتی رہیں

میرے نجوم السحر
کیا بتاؤں تجھے، میں تجھے ڈھونڈتی
کون سے آسمانوں تک آگئی
کون سے ریگ زاروں سے ہوتی ہوئی
کن سُلگتی چنانوں تک آگئی
دیکھ لے، کن زمانوں کا وعدہ تھا تو
اور میں کن زمانوں تک آگئی

میرے نجوم السحر
میں تری آس میں
ماہتابوں سے نظریں چراتی رہی
کہکشاوں سے پلو چھڑاتی رہی
دشت و حشت میں خیمے لگاتی رہی
تیرے خوابوں کو ان میں سُلااتی رہی

میرے نجوم السحر
دے کہیں سے صدا
کون سے بادلوں میں بسیرا اڑا
چھ سنا! کس نگر میں ہے ڈیرا اڑا
ڈھنڈ کے بازوؤں میں تو سویارہا

اپنی رنگیں دُنیا میں کھویا رہا
کچھ بتا کس افق پر بُلا وں تجھے
دُوریوں کا فسانہ سُنا وں تجھے

میرے نَجْمُ السّحر آ، کبھی آ کے سُن

کون سے رنگ میں طے ہوئے فاصلے
کون سی حد پہ ٹھہرے رہے قالے
کن ہوا وں نے ہمت بندھائے رکھی
کون سی دھن میں قائم رہے حوصلے
کون سے پل تمنا جنوں میں ڈھلی
کس طرح سے چلے درد کے سلے

میرے نَجْمُ السّحر آ، کبھی آ کے سُن

ہرنوا، ہر صد انغما، بھر ہے
جس کا ہر بول صدیوں پہ پھیلی ہوئی
خاک ہوتی ہوئی شام کا درد ہے
حس کی ہرتان پل پل سُلگتی ہوئی
راکھ بنتی ہوئی رات کا درد ہے

میرے نَجْمُ السّحر اے مرے خوش ادا ہر یقین، ہر گماں سے سوا، ماوری

اک تراہ بھر ہے
 طاقبوں میں فروزاں دیا بھر ہے
 پھیلے ہاتھوں میں روشن دُعا بھر ہے
 خشک آنکھوں میں ٹھہرا ہوا بھر ہے

میرے نَجْمُ السّحر
 اے مرے بے خبر!

-☆-

ہندسوں کا پنجمراہ

ایک سے دو تک
 فاصلہ ہے بہت
 دو سے آگے بھی اب دوڑ رکتی نہیں
 جلتے بُجھتے ہوئے سُرخ ہندسوں کی یلغار کا سامنا
 کس قلم سے کروں
 کیا لکھوں، کیا ہوا
 کیسے ہر ذہن اعداد کے چکروں میں اُبھتا گیا
 کب دلوں کی مُندِریوں پہ جلتے ہوئے
 صبر کے سارے روشن دیے بُجھ گئے
 خواہشوں کے گھنے جنگلوں سے تو گل کے جگنو
 کہاں در بدر ہو گئے
 آرزو نے قناعت سے انگلی چھڑا کر کہہ رخ کیا
 شکر کو قتل کر کے ہوس نے کہاں دفن کروادیا
 بھوک کا دارہ

ہوتے ہوتے کب اتنا کھلا ہو گیا
 اڑتے پنچھی بھی دس میں سانے لگے

دریہ میں ہوئی

جُدائی کا منظر
ابھی میری یادوں نے تھاما ہوا ہے
ہتھیلی دھڑکتی ہے
پوروں میں رس دوڑتا ہے کسی زندہ ترمس کا

زندگی کی مہک
پھوٹتی ہے مری ٹھنڈیوں سے ابھی
میری ہر یالیاں
تنھی چڑیوں کے گیتوں سے لبریز ہیں
خواب کی تتلیاں
اڑ رہی ہیں ابھی تیرے نقشِ قدم پر

وفاؤں کے کنگن

ابھی میری بانہوں میں موجود ہیں

ابھی مجھ کو محسوس ہوتی ہے

ماتھے پہ تیرے لبوں کی مہک، نرم حدت

ابھی میرے ہونٹوں پہ وہ ذائقہ ہے

ترے ساتھ بنتے ہوئے جوڑ کا تھا

مسافر! فقط تیری خاطر مسافر!

مری چھانو نے ہار مانی نہیں

آس توں نہیں ہے

-☆-

وعدہ

یہی زرد موسم تھا، جب تم ملے تھے
 نومبر کی خنکی
 دسمبر کی تخت بستگی کی طرف
 دوڑتی جا رہی تھی
 ہواں میں اک کیپکا پاہٹ سی تھی
 اور گلے سے لپٹتی تھی اک سرد ہوشیرو
 درختوں کی پیلا ہشیں
 ٹھنڈی سڑکوں پہ بکھری ہوئی تھیں
 یہی زرد موسم تھا، جب تم نے مجھ سے
 بہاروں کے سربز وعدے کیے تھے
 یہی زرد موسم تھا، جب تم نے پیلی پڑی گھاس کو
 اپنی مٹھی میں لے کر یہ وعدہ کیا تھا
 میرے ساتھ چلنے کا مطلب یہ ہوگا
 کہ تم زندگی بھر گلوں پر چلوگی
 میں اس دن سے اب تک
 تمہارے نشانِ قدم پر چلی ہوں
 نظر پاؤ پر جائز کے تو میں اُجھن میں پڑ جاتی ہوں
 میرے پاؤ پر سُرخیاں ہیں یہ کیسی؟
 اگر رنگِ گل ہے
 تو کیسیں ہیں کیسی؟

طلوع سے پہلے

کبھی

یوں ہی

کسی شب چاندنی کا ہاتھ لگتے ہی

پنا دستک کے ٹھل جاتا ہے اک کمرے کا دروازہ

دریچوں سے کوئی مدھوش گن ہوش بونکتی ہے

فضا میں مسکراتی ہے

ہمیوں سے کئی پردوں پہ بنتے ہیں، پگڑتے ہیں

کوئی موہوم آہٹ پھیل جاتی ہے ساعت پر

کتابیں جاگ اٹھتی ہیں، کوئی صفحے التاتا ہے

ہوا میں سرسراتے ہیں ادھوری نظم کے ٹکڑے

فضا میں تیرتے ہیں ہر طرف بھٹکے ہوئے مصروع

کہیں مدھم سروں کا ساز کوئی چھیڑ دیتا ہے

اندھیرے کے سمندر میں کوئی بجرا سا چلتا ہے

پرانے گیت بہتے ہیں

اداسی تال دیتی ہے

کبھی شیشوں پہ ہلکی نیل گوں لہریں مچلاتی ہیں

کسی آواز کا سایہ کھلی کھڑکی میں آتا ہے

کرن کوئی ذرا سا جھلما لکڑوٹ جاتی ہے

سمجھ میں کچھ نہیں آتا

اندھیرے میں پکھرتا کیا ہے، کیا ترتیب پاتا ہے

پیاس دائرہ بناتی ہے

ہجر کی اوک سے
درد پیتے ہوئے
پیاس بڑھ جاتی ہے
ہولے ہولے جڑوں تک اُتر جاتی ہے
ہر طرف اپنے خیمے لگالیتی ہے
روح میں، جسم میں
ذہن میں، سوچ میں
غیند میں، خواب میں
خون میں، آنکھ میں

روح کے ساحلوں
جسم کے سب جزیروں پہ پکھری ہوئی
ذہن کی کھیتیوں
سوچ کے گلستانوں میں اُگتی ہوئی

غیند کے دوش پر
خواب کے پنکھ پھیلائے اڑتی ہوئی
خون کی سرخیوں میں ہمکرتی ہوئی
آنکھ کے آسمان پر چمکتی ہوئی
پیاس ڈھل جاتی ہے
ہجر کی اوک میں

-☆-

کاپک سے آگے

تماشاگر

تری عظمت مسلم ہے
 ترے ہاتھوں میں جاؤ وہے
 بھری ہیں تیرے کیے میں بہت سی حیرتیں، جن کو
 کوئی گنے لگے تو اس کو گنتی بھول جائے گی
 یہ ثابت ہو چکا ہے، تو
 بہت کرتب لیے پھرتا ہے اپنی بندھی میں
 تو مٹھی کھوتا ہے جب
 تو بہ جاتی ہیں ساری منطقیں سیل تحریر میں
 مجھے تجھ پر
 تری جاؤ وگری پرشک نہیں کوئی
 تو ماچس میں سے ہاتھی کونکتا بھی دکھادے گا
 مجھے اتنا بتا دے بس
 کہ تیرے ہیٹ سے نکلے کبوتر اڑ بھی پائیں گے؟

ساحر

ہمیشہ تم نے اپنا آپ اپنی جیب میں رکھا
 مگر پھر بھی گشادہ دل، گشادہ دست کھلائے
 لٹایا تم نے خود پر دوسروں کو منٹھیاں بھر کے
 ہمیشہ چاہنے والوں کو سلوں کی طرح بتتا
 مگر ایسے سلیقے سے
 کہ خود کو صرف کر کے بھی کسی کو غم نہیں ہوتا
 تمھارا سحر ایسا ہے
 کہ جس پر کام کر جائے
 کبھی پھر کم نہیں ہوتا
 تمھارا نگ جس پر بھی چڑھے
 مدد حتم نہیں ہوتا

چند لمحے ہی

ایک رتھ آ رہا ہے گلی کی طرف
 اوپر، منہ زور، برآق گھوڑے بختے
 جن کے نتھنے بگولے اڑاتے ہوئے
 جن کے چاندی سموں کی رگڑ سے پھرتی ہیں چنگاریاں
 جن کی ٹاپوں میں دل کو پلاتی دھمک
 جست میں بجلیوں کی لپک
 جاگ اٹھی گلی
 کھڑکیاں کھل گئیں
 سونے دیوار و درستنانے لگے
 ہر درتیچے میں امید روشن ہوئی
 سر اٹھانے لگا گوچہ نیم جاں
 ایک مدت سے تاریک ہے آسمان

کوئی سورج ادھر سے گذرتا نہیں
 لوگ تواب دیے بھی جلاتے نہیں
 یوں ہی افواہ سی پھیلتی ہے کبھی
 ”کوئی رتح آ رہا ہے گلی کی طرف“
 لوت آتے ہیں سب
 زندگی کی طرف
 آنکھ ٹھلتی تو ہے
 آس بندھتی تو ہے

-☆-

وقت کا قصاص

کتابوں میں یہ لکھا ہے
 سیانے کہتے آئے ہیں
 لہو کا کھیل مت کھیلو
 اسے آغاز کر لیں تو نکل جاتا ہے ہاتھوں سے
 لہو کی اپنی شرطیں ہیں
 یہ اپنی چال چلتا ہے
 بچھر جائے تو آسانی سے رُخ موڑ انہیں کرتا
 اسے کوئی اگر اک بار بے تو قیر کروے تو
 یہ پھر اپنے سوا چھ بھی کہیں چھوڑ انہیں کرتا

بڑے یہ کہتے آئے ہیں
 لہو کا داغ آن مٹ ہے
 لہو سے بھی نہیں دھلتا
 جو شریانوں سے بہ جائے وہ پھر واپس نہیں ہوتا
 اسے حد میں نہ رکھیں تو
 یہ ایسے زندگی کے گرد گھیرا ڈال دیتا ہے
 کہ پھر رستا نہیں ملتا

تمھیں ہم نے بتایا تھا
 اسے ناحق بہاؤ گے تو یہ سرچڑھ کے بولے گا
 اسے جتنا پچھاوا گے، یہ سارے بھید کھولے گا
 مگر تم کو یقین کب تھا
 تمہارے گرد سب گھڑیوں کی سویاں تھر تھراتی تھیں
 تمہارے دل کے ہند سے پر
 اب اس ہند سے کے باہر
 دُور تک پھیلے ہوئے ہیں۔ قرمذی دھبے
 ثم اس روندے ہوئے پھیلاو میں بالکل اکیلے ہو
 زمانہ ثم سے صدیوں کی مسافت پر ہے خیمه زن
 اور اس خاکستری گھیرے سے نیلے آسمانوں تک
 سزا موت ہے
 ثم ہو
 معافی کی اپلیں ہیں

- ☆ -

اگر کل بچانا ہے

ہماری اُتر نیں ساری
 جنھیں تھے کر کے رکھا تھا
 گھنے تاریک جنگل سے پرے
 اونچے پہاڑوں میں چھپے
 صندوق جیسے
 بند عاروں میں
 جنھیں متروک فیشن کے لباسوں کی طرح
 بندل بنائے کے پھینک آئے تھے
 گذرتی زندگانی کی
 کسی تاریک کھانی میں
 انھیں یہ کیوں اٹھالائے

وہ سب بوسیدہ پیکٹ
 جن پر کافی تھی گزوں اونچی
 انھیں کیوں کھینچ لائے ہیں

وہ ساری اُتر نیں
 جن کی تھوڑی میں پچھوڑی نے گھر بنادا لے
 نئے طشتیں میں رکھ کر ان کو پھر سے کیوں سجالا لے

یہ خوب خواری، یہ وحشت
 ہم نے خود سے نوجہ ڈالی تھی
 یہ کیوں پہنار ہے ہیں پھر ہمارے دل کے ٹکڑوں کو
 ہمیں گردل بچانا ہے
 ہمیں گر کل بچانا ہے
 تو ان کو روکنا ہو گا

- ☆ -

سانپوں کا لیبر روم

دروازہ تو بند ہے لیکن
 دروازے کے نیچے سے
 اک سُرخ لکیر
 نکلی ہے اور پھسن پھیلائے
 چاروں جانب دیکھ رہی ہے

گھوٹ بھرے جانے تک

گتے کے پیالے میں
دودھ اور شہد بھی
پاک نہیں رہ سکتے
اور

حس کی دُشیاہی
گتے کا پیالہ ہو

یہاں اک پل بنانا ہے

سفر پہلے قدم پر ہی کٹھن ہے
 جانتے تھے ہم
 ہمیں چھوڑی ہوئی پگ ڈنڈیاں اچھی نہیں لگتیں
 درختوں سے بھرے جنگل میں
 خود روجھاڑیوں کو صاف کر کے
 ہم نے اپنا راستہ خود ہی بنانا ہے
 بس اپنے پاؤ، آنکھیں اور دل قابو میں رکھنے ہیں
 سفر اک خوب صورت تجربے میں ڈھلتا جائے گا
 ہمارے ہاتھ اور کیسے کے رشتے میں توازن ہو
 تو زادِ راہ اپنی آن گنت نسلوں تک آئے گا

ہمیں معلوم تھا
 ہم نے ابھی اس راستے کے دائیں بائیں
 خوش نما پھولوں کے تختے بھی لگانے ہیں
 درختوں کو گھنیری چھانو پر مامور کرنا ہے
 ہماری ایڑیوں کی ضرب سے جاری ہوئے چشمے
 ہماری کھیتیوں کی سمت بہنے ہیں
 ہماری انگلیوں سے پھوٹی محنت کی کرنوں میں

سحر نے سائیں لینا ہے
شہر اون نکلنا ہے۔

یہ سب کچھ جانتے تھے ہم
مگر اک راز
جو، اُس رہ کا نازک موڑ تھا
ہم نے نظر انداز کر دالا
کہ اپنے خون کو اپنی ہی شریانوں میں رستہ دیں
تو سڑکوں پر نہیں بہتا
جسے گھر میں ہی کوئی ہم نفس، ہم راز مل جائے
وہ غیروں سے نہیں کہتا
جو اپنے دل کے مکڑے اپنی ہی جھوٹی میں رکھتے ہیں
وہ مالا مال رہتے ہیں
جو اپنے ہر کھرے سکے کی پوری قدر کرتے ہیں
سد اخوشحال رہتے ہیں

یہ ایسا موڑ تھا
جس کو نظر انداز کر کے ہم نے اپنی راہ کھوئی کی
یہ غفلت ایک کھائی بن کے اب رستے میں آئی ہے
یہاں اک پل بنانا ہے
اسے اک دوسرے کا ہاتھ پکڑے پار کرنا ہے
۔☆۔

بڈا دوں کا بھنگڑا

بڈا دوں کے گھیرے میں ہالی
اکیلا

پریشاں کھڑا ہے

وہ بھیدوں بھرے کھیت، جن کے لیے
آسمانوں سے وتر کا شخ्तہ اُترتا تھا
زرخیزیوں کی بشارت سے مہکا
تو شارِ خ تمبا پہ سربزو شاداب رُت گیت گاتی تھی
گُم ہو گئے ہیں

ابھی تو وہ ہل جوتئے کے لیے
اپنے بیلوں کی جوڑی کو تھا پے لگاتا ہوا، گیت گاتا چلا آرہا تھا
ابھی اُس کے ہاتھوں میں جاگی نہیں تھی
ہری اور گولی پنیری کی گل گل
ابھی اُس کے سینے تک آنے تھے بُٹے
اُترنا تھا ہڈیا لے بھورے بدن پر
ہری ریشمی گلت کتاری کا موسم
بڈاوا! ابھی اُس کی بیوی کی اُترن میں سویا پڑا تھا

کہ سنوائے ہونگوں پہ بولی کی تائیں چھنا کے سے ٹوٹیں
 عجیب ایک منظر بصارت پہ اُترا
 کہ وتر بھرے کھیت، حن کے لیے
 بانگ ملتے ہی، ستی سوریے وہ ادھر رڑ کاپی کر چلا تھا
 بداؤوں کی بستی میں بد لے ہوئے ہیں
 یہ کیسے ہوا ہے؟
 ہر اسال کھڑا خود سے وہ پوچھتا ہے

جہاں لمحہ لمحہ
 نمی زندگی کا جنم ہونے والا تھا
 شب بھر میں وہ کوکھ بخیر ہوئی ہے
 جہاں رِزق اُگنا تھا، دہشت اُگی ہے
 جہاں بُند پڑتی تو اک دانے سے پھوٹتیں سات بالیں
 ہر اک بال میں سوسودا نے نگاہوں کو سیراب کرتے
 وہاں بھوک عفریت بن کر کھڑی ہے
 وہ آدھے ادھورے ڈراوے
 جو خوابوں کی کھیتی میں ایسے ہی ٹانگے ہوئے تھے
 مجسم، مشکل ہوئے، ہی ہی کرتے
 ادھر سے ادھر ناچتے پھر رہے ہیں

پریشان ہالی اکیلا کھڑا ہے
 وہ بنے پہ پتھر کی صورت جڑا ہے
 قیامت کے اس شور میں کیسے بولے
 وہ لوہے کے گولے

جو پیروں کی صورت بدن سے بند ہے ہیں
 انھیں کیسے کھولے
 وہ ہڈیاں لا بخورا بدن ہر طرف اڑتی مٹی میں تاباں
 ہری کت کتاری کا موسم بڈاؤں کے گھیرے میں حیراں
 کہیں دور
 اک دیو کے خالی معدے کی گہرائی میں
 لاکھوں بونے ہیں رقصان

۔☆۔

اوپے سر کا کھیل

ناج سیمیلی ناج
 سیمیلی یوں دل کھول کے ناج
 کہ گھنگھروٹوٹیں
 تلوے خونم ہون ہوں
 ٹانکیں کڑکڑ بولیں
 تن میں بچلی چمکے
 اور کمر کی چک پھیری میں گھومے کائنات
 بدن کا گوزہ ٹوٹے
 سینہ شق ہو
 دل پنجمرے سے نکلے
 خاک میں لوٹے، خاک بنے
 اور قصہ ختم ہو

کھال سے پھیلتی ہے چُب

ہمارا دل
وفاؤں کا سمندر تھا

ہمارا دل وہ ناوتھا
جسے طوفان میں سونپا گیا نسلوں کا سرمایہ

ہمارا دل وہ آتش تھا
گلوں کے پیرہن میں آکے جو چاروں طرف مہکی

ہمارا دل وہ چشمہ تھا
جسے زمزم کہے ہن روکنا ممکن نہ ہو پایا

ہمارا دل وہ خبر تھا
جسے حلقوم سے حلقوم تک تھا مجڑہ ہونا

ہمارا دل وہ بھرت تھا
جُدائی نے جو بوڑھے باپ کی بینائی پر لکھی

ہمارا دل وہ عفت تھا
زنانِ مصر کی آنکھوں میں حیرت بن کے جو چمکی

اسی دل کے لیے ہٹ کر
روال دریا نے بیچوں نیچ اک رستا بنایا تھا

وہ زندہ روح تھا یہ دل
بِاُذْنِ اللَّهِ جو مردوں میں اُتری زندگی بن کر

یہ ان محبوں کا محرم تھا
رہیں گے تا ابد روشن جو اقرار کی شعاعوں سے

ہمارا دل وہ غنچہ تھا
جو کھل اٹھتا تو ہوشیوں صورِ اسرائیل تک جاتی

مگر

چُپ ہے
یہی دل اب

- ☆ -

وہ بات پھیل چکی

اُتر رہا تھا درختوں پہ خوف کا موسم
اُند رہے تھے کہیں سے ہراس کے بادل
گھاڑیوں کی چمک تھی سروں پہ چھائی ہوئی
جڑوں پہ جم کے کھڑے پیٹر پر مہکتے ہوئے
تمہاری سانس کو پہچانتے، لٹھکتے ہوئے

جو بات یاد بنی

بھری بہار کے اک شوخ گیت میں کھوئی
گل و شمر کے رسیے خمار میں ڈوبی
لچکتی جھومتی شاداب شاخ کٹ کے گری
تو گھوسلوں کے اجزنے کا درد سہتے ہوئے
تمہارے دار کو پہچانتے، سکتے ہوئے

جو بات اشک بنی

ہرے شجر سے پچھڑ کر زمیں پہ آتے ہوئے
ہوا کی نمیٹھی میں دم روکے، پُرماتے ہوئے
بدلتے رنگ کی دل چیرتی افیت میں
شجر سے مخوٹتی کو نپل سے خاک ہونے تک
تمہارے لمس کو پہچانتے، پکھرتے ہوئے

جو بات رنج بنی

تمھارے دامن و دستار تک رسائی میں
جو ہاتھ کاٹے گئے، ان پہ بین کرتے ہوئے
تمھارے چہرے کو پہچاننے کی کوشش میں
جو آنکھ روندی گئی، اُس کے اشک روتے ہوئے
خود اپنے آپ سے دیوانہ وار لڑتے ہوئے

جو بات درد بی

وہ اُگ رہی ہے کڑے صبر کی زمینوں پر
وہ پھلنا سیکھ رہی ہے بُریدہ شاخوں پر
مہک رہی ہے وہ ٹکلے ہوئے شگوفوں میں
کہاں کہاں سے اُسے اس طرح اچاڑو گے
دلوں سے اُس کی جڑیں کس طرح اکھاڑو گے

وہ بات پھیل چکی

-☆-

ربِ آرنس

زمیں کی تھوں سے ٹھلے آسمان تک
 کسیلا دھواں ہے
 ہیوں لے ہیں، پرچھائیاں ہیں، گماں ہے
 تو تم کی گھری سیہہ وادیاں ہیں
 سوالات کا سُرمئی سلسلہ ہے
 تذبذب کا میالا دریارواں ہے
 ہر اک سمت اک زرد رو بے یقینی کا گھر اسلط ہے
 دل بے اماں ہے
 پکڑ میں نہ آتا ہوا آسمان ہے
 سمجھ میں نہ آتی ہوئی داستان ہے
 مرے واسطے جو سجائی گئی تھی
 وہ دنیا کہاں ہے؟

نقاپ

سُرخ کیے بے داع کبوتر
 مار گرامیں
 ممٹی پر آبیٹھی چڑیاں
 ڈانٹ بھگایا
 ڈال پہ بیٹھا ہریل تو تا
 ہر جانب سنائیا کر کے
 جائے نماز پہ آبیٹھا ہے

دیارِ سنگ

سیہہ رات میں
 سروں میں راکھ ڈالے
 سرو قد، باڑا اٹھائے، بین کرتی ہیں
 انھیں کیسے تسلی دوں؟
 لہو روئی ہوئی شاموں نے دل کو گھیر رکھا ہے
 نظر کو باندھ رکھا ہے
 سوالوں سے بھری سُوجی ہوئی آنکھوں نے اک زنجیر گریہ میں
 جو ڈھیلی بھی نہیں پڑتی
 وہ گہری دھنڈ ہے، حس میں دکھائی گچھ نہیں دیتا
 جورستا ہی نہیں دیتی

تپارہتا ہے ما تھا زندگی کا اس طرح، جیسے
 دہنتے کوئلوں سے آتشیں اہریں نکلتی ہیں
 مسیحی مس کی خنکی نصیبوں میں نہیں لکھتی

رگوں میں گچھ شلگتا ہے
 لہو سے آج اٹھتی ہے

کوئی چشمہ، کوئی دریا مری رہ میں نہیں پڑتا

پڑی ہیں ریتلے سینے میں کتنی بے کفن لاشیں
میں اپنے ناخنوں سے کیے پتھر ملی زمیں کھوؤں؟
کہ میرے ہاتھ تو شل ہیں
نجانے کتنی صدیوں سے یونہی مصروفِ ماتم ہیں

ورم آلو د، زخمی انگلیاں کس کو دکھاؤں میں؟
کہ چاروں کھوتٹ پھونکا جا چکا وہ اسم، حس نے
چھین لیں بینائیاں سب کی
ستونوں میں بدل ڈالا ہے میرے غم گساروں کو
میں سرٹکر رہی ہوں، رورہی ہوں، بین کرتی ہوں
وہ جنبش بھی نہیں کرتے

- ☆ -

کالے دن کا گھیرا

تالی پسٹنے والے دن سے بچ کر چلنا
ورنہ تیرے آنے والے کل کی زرخیزی پر
سب کوشک گذرے گا

اس دن میں وہ پل بھی ہے، جو کائنے چُن کر
گھر کو جانے والے رستوں پر رکھتا ہے
وہ ترغیب کا المحہ، حس میں
سونا، چاندی، ہیرے، موتی، دل بہلانے والے ساتھی
وہ ساعت، جو گرہوں میں پڑھ پڑھ کے پھونکتی
گلیوں میں پچھے پھرتی ہے
وہ پل بھی جو مستقبل کے بانجھ پنے کا طعنہ بن کر
دروازے پر آن کھڑے ہیں
آنے والے کل کی زرخیزی کی خاطر
اس دن کے بختر سے بچنا

ایسا کون ہے
جو اس کالے دن میں تیرے ساتھ چلے گا

کس میں اتنا دم ہے جو پچھے ٹھہرے گا
اب اس دن کی ہمت اتنی بڑھی ہوئی ہے
اک اک غار میں جھانکے گا یہ
مکڑی بھی کب
ایک ہی کام دوبارہ کرنے آ سکتی ہے

اب اس دن کا گھیرا بڑھتا ہی جائے گا
اس گھیرے کو توڑنا ہوگا
آگے جانا ہے تو پچھے کی ہرشے کو چھوڑنا ہوگا

امکانات کا ایک ہجوم ہے
اور گمانوں کا لشکر ہے چاروں جانب
ہس میں تیرا اشرف ہونا ایک یقین ہے
اسی یقین کی گردش تیرے روز و شب سیراب کرے گی
بنجر کو شاداب کرے گی

- ☆ -

حاضر غائب

اشارہ کس نے توڑا ہے
کہ چورا ہے کے پھوٹنیج
ہم اک دوسرے سے اس طرح ملکرا گئے ہیں

یہ چاروں راستے
ہم نے محبت کی گدالوں سے تراشے تھے
ہمیں پھولوں پہ چلنے کا اشارہ چاہیے تھا
مگر رشتؤں کے بادل، جو کبھی دل پر برستے تھے
تو ہر یا لی کا موسم چاروں جانب پھیل جاتا تھا
وہ بادل کا چک کے مانند یوں ٹوٹے فضاؤں میں
کہ ہرستا نکیلی کر چیوں کی سرمئی بارش میں بھیگا ہے

یہ چورا ہا
کہ جو اپنے ملن کا استعارہ تھا
تماشا گاہ میں بدلا

مسافر ایک دوچے کے مقابل آہی جاتے ہیں
مگر اپنا سفر کیسے تصادم میں ڈھلا آخیر؟
اسے اک حادثے کی شکل کیسے اور کس نے دی؟

سفر کو سانحے کا پیر ہن پہنائے
چورا ہے کے پیچوں نیچ استادہ کیا جس نے
اُسے ہم کس طرح ڈھونڈیں
اُسے ہم کیسے پہچانیں
کہ ہر سو ٹوٹ ٹھما چہرے کچو مر ہو کے پکھرے ہیں
وہ ملغوبہ، جو اس اندر ہے تصادم کا نتیجہ ہے
اُسے کس شکل میں ڈھالیں؟

-☆-

نہ جانے کب لکھا جائے

تحیر کی فضاؤں میں
کوئی ایسا پرندہ ہے
جو پکڑائی نہیں دیتا

ہے کوئی خواب ایسا بھی
ازل سے ہے جو ان دیکھا

کوئی ایسی صدابھی ہے
سماعت سے ورا ہے جو

بصارت کی حدود سے دُوراک منظر ہے جواب تک
تصویر میں نہیں آیا

کہیں کچھ ہے
جواک پل دل میں آٹھرے
تو جسم و جان کے ہونے کا اک بین حوالہ ہو

جو گیتوں میں اُتر آئے
تو اس دھرتی سے نیلے آسمان تک وجد طاری ہو

جولفظوں میں رچے توبات پھولوں کی طرح مہکے
اگر لمحوں میں دھڑکے تو زمانوں میں صدا پھیلے
اگر منظر کے اندر ہو
تو بینائی کو اپنا حق ادا کرنے کی جلدی ہو

وہ شاید ہے
اک ایسی داستان، جو روح کے اندر ہے پوشیدہ
اک ایسی سانس، جو سینے کی تھے میں چھپ کے سوئی ہے
اک ایسا چاند، جو افلانک سے باہر چمکتا ہے

مُقدار ہی بدل جائے
اُسے گر لکھ دیا جائے
ہمارے درمیاں ہونا

- ☆ -

کہانی

سوریے اٹھ کر
 میں اپنی بے خواب شب کا غصہ اُتاروں ثم پر
 پراٹھا تلتے ہوئے مرے ہاتھ پر گرے گرم گھنی کا جھینپنا
 تو تملہ کر کہوں کہ یہ ہے
 تمہارے چہرے پہ پڑنے والی نگاہِ اول کا شاخانہ
 جو سوٹ پہنؤں، وہ فٹ نہ آئے
 اور اس کے میچنگ کڑے بھی ہاتھوں کو چھیلتے ہوں
 تو بڑا کر میں پاؤ پٹخون
 کہوں کہ اس گھر میں ہے نجاست
 جہاں پہ پھوٹی ہے میری قسم
 پہن کے سینڈل میں اُتروں زینے
 تو اوپنجی ایڑی ذرا سی سپلے
 سنبھل کے میں ثم پہ ایک ایسی نگاہ ڈالوں
 جو کہ رہی ہو
 کہ ”سب تمہارا کیا دھرا ہے“
 جو گھر سے نکلوں

تو گیٹ یوں بند کر کے جاؤں
کہ بم دھما کے کاشا سبہ ہو
پلٹ کے آؤں تو
تنتا نے ہوئے میں سر سے اتاروں چادر
اور اس کا گولا بنائے سونے پہاڑے پھینکوں
کہ گویا گھر آ کے میں نے سب پر
عظیم احسان کر دیا ہے
.....
یہ سب اگر ہو.....

مگر یہ کردار
اس کہانی میں یوں نہیں ہے

-☆-

مٹی کا اجتہاد

پرنده نیا ہے
 اسے اس شجر سے اڑا دے مری جاں
 یہاں شاخ در شاخ
 اُجڑے ہوئے گھونسلوں
 اور نوچے کھسوئے ہوئے پھول پتوں کی صورت
 گذشتہ بہاروں کا ترکہ پڑا ہے
 شجر ایک مدت سے پیاسا کھڑا ہے
 اب اس کی جڑوں میں لہو کے سوا بھی کبھی کچھ رپے گا؟
 جہاں زخم کھلتے ہوں
 ان شاخوں پر مُغتنی پرنده بھلا کیا جچے گا

یہ سپنا نیا ہے
 ان آنکھوں سے اس کو اٹھا لے مری جاں
 جنھیں اپنی عیندوں کے معنی بد لئے کی فرست نہیں ہے
 یہ سوئے ہوئے نیم مردہ تختیل
 جنھیں ایک کروٹ کی ہمت نہیں ہے
 نئے خواب کی کیا حفاظت کریں گے

یہ موسم نیا ہے
 اس گلستان کا رستہ دکھادے
 جہاں کیا ریاں منتظر ہیں کہ ان میں
 نئے نیج بوئے گا کوئی کبھی تو
 نئی کوپلیں سراٹھا نے لگیں گی
 تو بد لے گا سارے گلستان کا منظر
 ازل ہی سے مئی کا پیغام ہے یہ
 ڈھلنے کوئی صورت، بنے کوئی پیکر
 پرندہ ہو، سپنا ہو، یا سبز موسم

۔☆۔

چوری کی بھوک

سُن!
مجھے تیرے لقمے کی
تحالی کی
حرص و ہوس کی قسم!

یہ مرار زق تھا
ذائقہ حس کا تیری زبان نے چکھا

کیا بتاؤں جتھے
میں کڑکتی ہوئی ڈھوپ میں پا برہنہ کہاں تک چلی،
میں نے کتنے کڑے کوس کاٹے تو دو گھوٹ پانی ملا

کیسے میرا ہو
پانی ہو کے مساموں سے بہتار ہا،
اور میں ڈھوتی رہی رنج کی گھڑیاں

کیا کہوں

کس مشقت نے ہاتھوں کو زخم اور پیروں کو چھالوں کا شفہ دیا
یہ مری محتتوں کی کمائی تھی،
جو تیری تھالی میں ہے

سُن!

مجھے میری فاقہ کشی کی قسم!

-☆-

پال آخر

کھول کر دیکھ لو
زندگی سے یہ گھڑی اُتا رو
اسے کھول کر دیکھ لو
اس میں گہنی سے کاٹے ہوئے ہاتھ ہیں
ایک ہی ہتھکڑی میں پروئے ہوئے
اور اپنی لکیروں کو کھوئے ہوئے

اس میں آنکھیں ہیں
جو بُجھ گئیں اور ان میں پڑے رہ گئے
خواب ٹوٹے ہوئے، اشک روئے ہوئے

ایک چرم رکیلند رہے
دس میں کوئی رات معراج تھی
کوئی دن عید کا

اس میں کچھ دھجیاں ہیں
جو رنگیں آپھل تھیں اُمید کا

زندگی سے یہ گھڑی اُتارو
اسے کھول کر دیکھلو
اور پھر باندھو

-☆-

بُتّی سُرخ ہے

آوازوں کا لشکر، سر پر
خیمے گاڑ کے بیٹھ گیا ہے
ہرشتے پر
کالی دھنڈ کی موٹی تہ ہے
چیل کے پنجوں جیسے بھڑے بھڑے منظر
پینائی کونوچ رہے ہیں
دن موسم کی بارش سے سڑکیں بھیگی ہیں
جن کو سبز اشارے کی تو قیر ملی ہے
وہ بندوق سے چھوٹی گولی کی رفتار سے بھاگ رہے ہیں
سب اپنے اہداف کی جانب
سانس دھویں میں لٹ پت سب کی
اک دوچے سے
آگے جانے کی بے چینی میں سب خود کو رومند رہے ہیں

دائمیں دائمیں
شاہیں شاہیں کا تیکھے دندانوں والا رندہ
دل کی گیلی لکڑی چھیل رہا ہے
جان ہے خوف کی آری نیچے

جانے کتنے جیون بتی سُرخ رہے گی
 کھڑکی پر دستک تو ہوگی
 کھڑکی کھول کے نقلی پھول خریدنہ لینا
 سبز اشارے کے روشن ہونے سے پہلے
 کوئی بھول خریدنہ لینا

- ☆ -

موت کا پھندا

آنکھوں کو میچے
 باہمیں اٹھائے
 دہکے ہوئے رُخ پہ گیسو گرائے
 عنایتی ہونگوں پہ اک آتشیں مسکراہٹ سجائے
 ہاتھوں کی جنبش سے طوفان اٹھاتی
 پوروں کے اک اک اشارے سے ہر سمت بھلی گراتی
 نیلی فضاؤں میں لہریں بناتی
 ناپے چلی جا رہی ہے چھنا چھن

بستی کے بیٹی
 حلقہ بنائے
 تالی بجاتے
 اس ساحرہ کی تعریف و توصیف میں گیت گاتے
 مستی میں ہیں اُس کے ہم راہ رقصائ
 جن میں نہیں ہے یہ دم خم کہنا چیں
 وہ ممہوت ہو کر
 اُنھیں تک رہے ہیں

رقصال بدن
داروں کے طسمی جہاں میں گھما تا
جانے کدھر کو لیے جا رہا ہے

بستی کے نوڑھے
پیرانہ سالی کی ناطاقتی کو بہانہ بنائے
سوئے پڑے ہیں
کوئی نہیں ہے جو یہ رقص روکے
بستی کے بیٹوں کو
جادو کے اس کھیل سے کھینچ لائے

-☆-

برقلہ اریب بکس

PDF BOOK COMPANY

مدد، مشاورت، تجاویز اور شکایات :

Muhammad Husnain Siyalvi

0305-6406067

Sidrah Tahir

0334-0120123

Muhammad Saqib Riyaz

0344-7227224



ظلِ سُجَانی

درخت کاٹو
چھتیں گرا دو
کہیں کوئی سائبائی نہ چھوڑو
ہمارا پیغام دے دو سورج کو
حکمِ ثانی تلک وہ شب کو بھی حاضری دے
غموب ہونے کا عیش چھوڑے

کرو منادی
کہ چھانو ممنوع ہو گئی ہے

خیال رکھو
کہ یہ ہماری ہے راج دھانی
یہاں فقط ہو
ہمارا سایہ

چھٹی حس

زمیں اوپری اوپری لگ رہی ہے
 فلک پر جو ماؤس تارے چمکتے تھے، جانے کہاں ہیں
 ہوا میں کوئی ایسی ٹو شبو پرچی ہے، جو دل چیرتی ہے
 فضاوں میں کڑواہیں سی گھٹلی ہیں
 وہ تشنہ لبی ہے
 کہ حلق اور زبان سے لہو رس رہا ہے
 کہیں دُور سے بین کرنے کی آواز بہتی چلی آ رہی ہے
 کبھی ایسا لگتا ہے، پیروں تلے خاک بے چین ہے
 کبھی دھوکا ہوتا ہے، کوئی شجر سکیاں لے رہا ہے
 کبھی یہ توہم، پرندے چھکتے نہیں، رور ہے ہیں
 نجانے یہ کیا ہے
 کہیں کچھ ہوا ہے
 یا..... ہونے لگا ہے

کہیں بین نج رہی ہے

ہر سمت کوڑیا لے
 زہریلے پھن اٹھائے
 لمبی زبان نکالے
 لہراتے پھر رہے ہیں
 گلیوں میں، آنکنوں میں
 راہوں میں، محفلوں میں
 پھنسکار گونجتی ہے
 ہر سو ہیں سُرخ آنکھیں
 کالی سیاہ دہشت
 بے نام سی نجاست
 پیروں میں رینگتی ہے
 فصلوں میں پھر رہی ہے
 پھولوں پھلوں کے رس کو
 زہرا ب کر رہی ہے
 یہ زہر آگیں خلقت
 اندھے پلوں سے باہر
 کیسے امداد رہی ہے
 کہیں بین نج رہی ہے؟

شب خون

تمھاری عینہ کو دل بنا نے کامل
 کچھ یوں ہوا آغاز
 اک موہوم نقطے سے
 کہ اپنی خواب گاہوں کی حفاظت کرنے پائے تم
 سرہانے آن پہنچا
 یوں ہنا آہٹ، ہنا دستک
 وہ سیلِ شندرو
 آنکھیں بہا کر لے گیا ہے جو
 بچا ہے چار سو کچھڑ
 کہ جس میں کچھوے ہوتے ہیں سرستی میں بار آور
 وہ سارے دل
 جنھیں ہم نے محبت کی شہری لہر سے لبریز کرنا تھا
 بساندے، بچجاتے خوف سے منہ تک بھرے ہیں وہ
 تمھیں بھی نرم بستر کے سوا کچھ سو جھتا کب تھا
 اسی بستر کی ہر سلوٹ بغاوت پر اتر آئی
 نگل جائے نہ آنکھوں کو
 یہ گھری عینہ کی دل

بہرا، گونگا، اندھا آج

وحشت میں گم جنگل کے اُس پارکھنڈر میں
دیواروں سے پٹی ہیں اُدھموئی تائیں
کائی زدہ تالابوں میں ڈوبے ہیں نغے
ہر کھڑکی پر لہراتی ہے ایک کہانی
میٹھے کول سر درزوں میں چھپے ہوئے ہیں
دروازے پر آنکھوں کی دستک چکلی ہے۔

ملے میں اُدھ کھائے، سیے، کترے، اُگلے لفظ دبے ہیں
روندے، ٹکلے حروفوں کی چھینیں، فریادیں
بے معنی آوازوں کا اک ملغوہ ہیں
مُردہ باتوں کا اک اوپنچاڑ ہیر لگا ہے۔

تاریکی نگلے بیٹھی ہے سارے سورج، چاند، ستارے
اُجلے منظر اس کی کالی بُگل میں ہیں
روشن آنکھیں مٹھی میں بھینچے پھرتی ہے
جگمگ سورج کو ڈھانپ رکھا ہے اپنی بو سیدہ چادر میں

بہرے، گونگے، آندھے آج کے
ملے سے سب لفظ برآمد کر کے لاو
کھنڈروں سے ساری کول آوازیں چُن لو
تاریکی سے چھینوا پنے اجلے منظر، روشن آنکھیں
اُن کی خاطر
چُن کے اوپر آنے والا کل اُترے گا۔

آنے والے کل کی راہ پنانے والے
جان بہ لب لفظوں کو سائیں دینے والے
ٹوٹی پھوٹی آوازوں کو اپنے دل میں بونے والے
اُن کی سیرابی میں اپنا خون، پسینا، آنسو دریا کرنے والے
میلے منظر دھو کر اجلے کل پر چپاں کرنے والے
نئی لکیریں کھینچنے والے
تازہ رنگ سجائے والے
ضم بُکمْ عُمیْ آج کے پیغمبر ہیں

جب ادھ کھائے، کترے لفظ مکمل ہوں گے
جب آوازیں کوئیل، پتے، پھول بنیں گی
منظراں بننے بولنے گانے لگ جائیں گے
تب اس آج پہ دین مکمل ہو جائے گا
آج کے سب پیغمبر کل معراج پہ ہوں گے۔
☆-

پرائے موسم کا سود

بس اک برق لہرائی، کڑکی، گری
اور سر بزر فصلیں بجسم کر گئی ہے۔
تجھے موسموں کی شناسائی کا زعم ہے

چھ بتا اب

یہ کالے، جل ٹھنڈھ

کن بارشوں، کن ہاؤں کو پہچان پائیں گے اب

سلکتی ہوئی را کھ

زر خیز مئی کا نعم البدل کیسے بن پائے گی اب

بدھائی! کہ بخبر ہوئی تیری کھیتی

بدھائی! کہ تو جوتے کی مسلسل مشقت سے پھوٹا

ماں میں بُوڑھی ہونا بھول چکی ہیں

اوپنجی پیر ہمی پیٹھی
برتاوا کرتی
چوکس آنکھیں
ہو کے جیسی بھوک سے لڑتی
روٹی توڑتے ہاتھوں کو تہذیب سکھاتی
چسکے لیتی چیزوں کو اک حد میں رکھتی
پیاس بُجھانے کے آداب بتاتی آنکھیں

با چھوٹ سے بہتی خواہش کو پُوچھنے والی
نظر وہ میں ہلکوڑے لیتے لائق کو چمنے میں بھر کے
جلتی آگ میں جھونکنے والی
نتھے ہاتھوں سے چپکی چھینا جھٹی کو
متنا کے پانی سے دھونے والی آنکھیں
کس کا جل کو پیاری ہو گئیں
بچے مل کر کھانا پینا بھول گئے ہیں۔

ذوقِ جمال

کرخت چہرہ
 درشت آنکھیں
 کیلی، بریلی، نخوت آمیر تند نظریں
 لبوں کے گوشوں پہ طنز کا آتشیں کھچا و
 نقوش میں ایک سرد خفتی بھری کساوت
 عجیب سا اک غُرور گردن کے ترچھے پن میں
 بدن کا ہرز اویہ تکبر کا استعارہ
 ہمیشہ ہاتھوں میں خبرِ آب دار تھامے
 ہمیشہ چوکس
 کہ جیسے پل میں جھپٹ پڑے گی
 اڑا کے رکھ دے گی راستے کی ہر ایک شے کو
 دلوں پہ چلتی
 حسین پھولوں کو روندتی
 جانے کتنی صدیوں سے
 کس طرف کورواں دواں ہے
 یہ زندگی ہے
 پی وحشی ڈائن
 تھیں ہمیشہ حسین لگی ہے
 مجھے کبھی اپنی آنکھیں تم مستعار دینا

نا انسان

ہر طرف سے اُمّتے، یہ لاکھوں بدن
 کالے چوغوں میں ملبوس، دکے ہوئے سُرخ چہرے لیے
 ہاتھیوں اٹیٹھتے ہیں
 کہ جیسے فلکِ نوج لیں گے ابھی
 اپنی خونی رجزِ خوانیوں سے
 سماعت کو نوکِ سنال پر اٹھائے ہوئے
 زندگی کا سُنہرا بدن رومند تے
 ایسے چلتے ہیں
 جیسے ز میں چیر دینے پر کھتے ہیں قدرت
 نجاست زدہ
 گاڑھی و حشت میں لتھڑے ہوئے بدقدام
 اُجلی صبحوں پر چھینٹے اڑاتے ہوئے
 سانوی شام کی اوڑھنی کھینچ کر
 اپنے نیزوں کو پرچم بناتے ہوئے
 کون ہیں یہ؟
 کہاں سے اُمّ آئے ہیں؟

روکا ہوا منظر

یہ پُر سکون وادیاں
 ہرے شجر، سفید پھول، کھلکھلاتی تسلیاں
 یہ جھاگ اڑاتے پانیوں میں چمچاتی مجھلیاں
 قطار میں بنے مکاں
 دھواں اگلتی چمنیاں
 پھلوں کی دل ربا مہک فضاؤں میں رچی ہوئی
 یہاں وہاں کھڑی ہیں بھیڑیں اون سے لدی ہوئی
 دبیز دھنڈ میں سے آفتاب جھانکتا ہوا
 تنہ دتیز، تنخ ہوا
 شگوفہ ڈالیوں پہ جھلملا رہے ہیں دھوپ میں
 پکھل رہی ہے برف جیسے بہ رہی ہو روشنی
 سرد پہ گاریں لیے پہاڑنوں کی ٹولیاں
 عقب میں جگما رہی ہیں سر بلند چوٹیاں
 بلند چوٹیوں کی اوٹ میں چھپا ہوا ہے کیا
 نہیں پتا
 کمال رنگ و مُقلم
 کہاں سے دے گاراستا۔

ترکہ

بول ارضِ طلب !
 نیجِ امید کا
 پھوٹتا ہے کہاں
 اس جگہ کو تمبا بنا لوں گی میں
 سر پھرے زر کو، سر کش ہوا کو، فضا کو
 منا لوں گی میں
 کشتِ جاں بوؤں گی
 چشم سے آب، اور دل سے کر میں
 دعاوں میں بھر لاؤں گی
 ایک اک نیج کو
 اشک و آہِ شبانہ سے سینچوں گی میں
 اپنے بچوں کو سونپوں گی میں لہلہتی ہوئی کھیتیاں
 بول ارضِ طلب !

مشترکہ مفاد

ارضِ تشكیک کے
 ذرہ بے نہو
 تیری آغوش میں
 میری اُمید ہے
 اس کو آزاد کر
 پھولنے دے اسے
 پھل اُترنے لگے گا
 تو تیری بھی قسمت بدل جائے گی

جنگل

شیر کی اپنی خدائی
ریچھ کے اپنے ضوابط
بھیڑیے کا اپنا ہی قانون

اُن پر
حرف گیری کا کسی کو حق نہیں
محض روں کو حکم ہے
وہ اپنی بھیں بھیں سے غرض رکھا کریں

- ☆ -

مُنْصِف کی گرسی خالی ہے

کچی عمر کی ست رنگی دُنیا میں دل نے
 خوابوں کا اک محل بنایا
 اُس نے محل کے دروازے پر
 اک ایسی زنجیر لگائی
 جس کو خود ہی روز ہلاتا
 مُنْصِف کی گرسی پر بیٹھ کے
 خود ہی مُلدم بن کر آتا
 اپنی آپ و کالت کر کے
 اپنی آزادی کے پروانے پر اپنی مُہر لگاتا
 بُشے کھلیتے
 اپنے آپ سے باہر آتا
 خود کو خود ہی گلے لگاتا
 کچی عمر کی ست رنگی دُنیا میں دل کو
 اپنی ذات کی آزادی کا کھیل بہت اچھا لگتا تھا

اب بھی اکثر بے وھیانی میں
 دل زنجیر ہلا دیتا ہے
 خواب محل کے دالانوں میں

سارا گذر اوقت کھچا کچ بھر جاتا ہے
 ہر سو گریہ وزاری کرتے
 زنجیروں میں جکڑے ملدم
 نامعلوم جرام کی پاداش میں لائے جانے والے
 نامحسوس تشدید کی چلی میں پتے
 سینہ کوبی کرتے ملدم
 سب کے پاس مرا چہرہ ہے
 ہر چہرے پر خونِ اگلتی آنکھیں میری
 کئے پھٹے لب بھی میرے ہیں
 ہر سینے پر الزامات کی اک لمبی فہرست بھی ہے
 اپنی آپ وکالت کرنا اب اتنا آسان نہیں ہے
 اپنی آزادی کے پروانے پر
 مہر لگانے والے ہاتھوں میں زنجیر پڑی ہے
 مُنْصِف کی گرسی خالی ہے

۔☆۔

رات

رات کتنی ساحر ہے
 گرد سے آئے چہرے
 بڑھ کے تھام لیتی ہے
 اپنے نرم ہاتھوں میں

دن کا شور کانوں سے
 پھیکے منظر آنکھوں سے
 چُن کے پھینک دیتی ہے
 بے کراں اندھیروں میں

مضھل ، تھکے ماندے
 لڑکھراتے جسموں کو
 بڑھ کے تھام لیتی ہے
 رات اپنی بانہوں میں

رات کتنی ماہر ہے
 جبر اور مشقت کی

سختیاں بھلانے میں
دوستی نبھانے میں

بے سکون ذہنوں کو
لوریاں سنانے میں
جائے ، سُلانے میں
رات کتنی ماہر ہے

رات کا فُسُوں اُس کی
ہر آدا سے ظاہر ہے
ہر بیاں سے باہر ہے
رات کتنی ساحر ہے

رات کتنی بے حس ہے
اُس کی آستینیوں میں
کتنے سانپ پلتے ہیں
تا سخر گناہوں کے
کیسے دور حلتے ہیں
رات جیسے گونگی ہے
دیکھتی ہے سارا کچھ
اور کچھ نہیں کہتی

رات جیسے بہری ہے
رسکیاں نہیں سُنتی

حوالہ نہیں دیتی
 جن کی کشتوں کو غم
 ضبط کے جزیرے پر
 ٹھیرنے نہیں دیتا
 جن کو بارہ بدجھتی
 زیست کے سمندر میں
 تیرنے نہیں دیتا
 ریگِ ساحلِ شب پر
 کیسے سر پختے ہیں
 رات جیسے آندھی ہے
 آسرا نہیں دیتی
 دوست ہی نہیں بنتی
 رات کتنی بے حس ہے

☆-

عبرت

جانے کس کی مسخری پہنس پڑی تھی کائنات
 اس قدر بگند تھا زندگی کا قہقہہ
 کہ وادی و بودگو نبخت لگی
 بازگشت
 تھر تھرارہی ہے میری نبض میں

مشورہ

ہرنی!

شیر بہت بھوکا ہے

آج تو اپنی بھوک سرہانے رکھ کر سو جا

باہر مت جا

ہرنی! شیر بہت بھوکا ہے

گفتار کے غازی

ہر جانب پر گترے تو تے
پوری کے چکر میں گم ہیں
اپنے اپنے پنجروں میں، گردان اکڑائے
چھن چھن کرتے گھوم رہے ہیں
دُنیا کو الجھار کھا ہے
اپنی لا حاصل ٹیسٹیں میں

اسلم مکال صاحب کے مالِ رنگ و مُوقلم کے نام

وہ مئی جس پر سورج اپنی پوری تاب سے چمکے
تو اس کی تہ میں سوئے سبز موسم جاگ اٹھتے ہیں
ہری پوشک شادابی کے کول گیت لکھتی ہے
جنھیں تن گنگنا تاتا ہے
وہ مئی یوں دکتی ہے
کہ رنگ و مُوقلم کرنوں کی صورت جھلملاتے ہیں
اشاروں اور بہاروں کی زبان میں بات کرتے ہیں

مُقفل خشک ہونوں پر
کسی ضوریز لمحے کا شہرا مھول کھلتا ہے
تو حرف و صوت کی چھینی ہوئی دھرتی پر پہلی بوond پڑتی ہے
صد اکا ابر پارہ ٹھہوم کر آ کاش چھولیتا ہے
اور خوشبو برستی ہے

تمننا کی ہری بیلیں خیالوں کے ستونوں سے لپیتی ہیں
نئے پتے نئی سرگوشیاں کرتے ہیں آپس میں

تو آنکھوں میں نئے موسم کا پہلا خواب اُترتا ہے
 کسی آن دیکھے، آن جانے نگر میں رُت بدلتی ہے
 پس جاں گہری تاریکی میں اک تارا چمکتا ہے
 مچلتی رات ڈھلتی ہے
 سحر کالمس مئی کی تہوں میں جگنگا تا ہے

☆ -

واردات

لہو کی دھار
 میری کنپٹی سے گال پر اُتی
 مرے شانوں پہ بکھری
 پیر ہن پر بھول بُٹے کاڑھتی
 چکنے ملائم فرش پر دھیرے سے چلتی
 چمکتے سیاہ بُٹوں تک گئی ہے

میرا جی چاہتا ہے

تمہارے ریشمی بستر سے اُتروں
 مجھے اتنی زمیں دے دو جہاں میں پاؤ رکھ لوں
 ذرا سا آسمان، جس سے میں اپنے سر کو ڈھک لوں
 فراغت کا کوئی لمحہ، کہ جس میں
 میں اپنے دل کی بکھری خواہشیں آنگن سے چُن کر
 تمہارے دل کی الماری میں رکھوں
 تمہاری خاک پا میں گم ہوئے خوابوں کو ڈھونڈوں
 اور اپنے مشک بو تکیے میں بھرلوں
 تمہارے پاؤ سے لپٹی ہوئی نظر و کوکھوں
 ذرا سا سر اٹھا کر آسمان کا رنگ دیکھوں
 تمہارے پیار کی نیلی فضا میں زندگی بھر
 پرندے کی طرح میں اڑتی جاؤں
 مرادِ توہہت کچھ چاہتا ہے
 مگر اس دل کا کیا ہے

رخنوں میں سائسیں رکھی ہیں

جس نے بچپن سے ہر دوڑ میں
دیواریں ہی جلتی ہوں
اپنے دل کے سارے دکھنکھ
دیواروں سے باٹے ہوں
جس کی آنکھیں جلتی دیواروں سے ٹھنڈک پاتی ہوں
دیواریں جس کو بانہوں میں لے کر نگے گاتی ہوں
جب وہ روئے
اُس کے آنسو دیواروں پر روشن ہوں
ہنسنا چاہے تو دیواریں اُس سے پہلے پتستی ہوں
جس کے خواب چراغ ہمیشہ^۱
دیواروں پر جلتے ہوں
جس کے رُوپ گلاب ہمیشہ^۲
دیواروں پر مہکے ہوں
جس کے تن من کی سب چوٹیں
دیواریں سہے جاتی ہوں
جو اُس کو کہنا نہیں آتا، دیواریں کہہ جاتی ہوں
وہ ان دیواروں کو کیسے پار کرے گی، توڑے گی
آسانی سے کب وہ ایسا جیون سا تھی چھوڑے گی

تیرے نعرے سُن کر اُس کے دل میں میخیں گڑتی ہیں
 دیواروں پر پڑتی ضربیں
 اُس کے دل پر پڑتی ہیں
 رخنوں میں کچھی سانسوں کو باہر کیے لائے گی
 جن کے ساتھ وہ جیتی آئی
 اُن کے دن مر جائے گی۔

-☆-

موڈن نیند میں گم ہیں

کوئی آواز بُنگے سر مری گلیوں میں پھرتی ہے
 ہرے گھر کے مُقفل در، در پھول کو
 بڑی نرمی سے آ کر کھٹکھٹاتی ہے
 کسی روزان پہ لب رکھ کر
 تذبذب سے بھری آواز میں دھیرے سے کہتی ہے
 ”مجھے چادر نہیں ملتی“

وہ کہتی ہے
 یہ چاروں سمت لفظوں کی ملیں کس کام کی ہیں جو
 ٹکاٹک ٹک
 فضاوں کو گھر چتی ہیں
 مری چجزی نہیں بنتیں
 وہ کہتی ہے
 تم اپنے ریشمی لبھ سے اک دھجی مجھے دے دو

کہ میرے خانوادے میں
برہمنہ سر بھٹکنے سے بڑی ذلت نہیں کوئی

مُقفل در کے نیچے سے
کچھ ایسے حرف سر کا دو
جنھیں میں کات لُوں، بُن لُوں

کسی روزن سے پکڑا دو
ستارہ سا کوئی مصرع
میں ڈس کی روشنی اور ڈھون
وہ کہتی ہے

کہ دروازے کی ڈن درزوں میں اپنے سائس رکھتی ہو
وہیں سے گرتھما پاؤ
اجالوں کی تمنا سے دکتی نظم کا نکلا
جسے آنچل بناؤں میں
تو میں تم کو دعا دوں گی

کہ میرے خانوادے میں
برہمنہ سر بھٹکنے سے بڑی ذلت نہیں کوئی

-☆-

درزوں سے آتی روشنی

سُن رکھو لے!
بازی کے اندر اک کھرد کی کھلی ہوئی تھی
تیری بھیڑ نے باہر جھانکنا سیکھ لیا ہے

اب ہے اس کے پاس ترازو
حص میں ٹھجھ کوتول رہی ہے

اس کے پاس سماعت ہے اب
جو اس کا نات میں پھیلی
ہر سرگوشی سُن سکتی ہے

اس کے پاس وہ نظریں بھی ہیں
جن کی دھار سے کاٹ دیے ہیں
اس نے اپنی آنکھ کے بندھن

اب یہ آنکھیں
دروازے کے باہر سب کچھ دیکھ رہی ہیں

یہ اپنے قدموں پر سیدھا چل سکتی ہے
اس کے بازوں بھی اب بوجھا اٹھا سکتے ہیں
اب یہ اپنی راہ کے پتھر پُن سکتی ہے
اب تو لگتا ہے یہ پھول اگاسکتی ہے
دنیا کو مہر کا سکتی ہے

-☆-

اک بے دھیانی

میں ٹھنڈے توے کی روٹی ہوں
 مجھے بے دھیانی میں ڈالا گیا
 مجھے بے دردی سے پلٹا گیا
 ہرے کتنے ٹکڑے اُکھڑ گئے
 میں ٹھیک سے سینکی جا نہ سکی
 میں کسی چنگیر میں آ نہ سکی
 میرا پسنا، گندھنا اور جلنا
 بے کار گیا، میں ہار گئی
 اک بے دھیانی مجھے مار گئی

-☆-

تمہارے لب پہ تھی ممیں بھی

یہ آنکھیں مہرباں تھیں
 ہم نفس، ہم درد، اپنی تھیں
 مگر اب ان سے کوئی اجنبی سی آنچ آتی ہے
 مجھے یہ تو نہیں معلوم، کیسے آگ بھڑکی ہے
 جلا کیا ہے؟
 بچا کیا ہے؟
 مگر اتنا تو بتلا دو

تمہارے راکھداں میں ادھ پے سگریٹ ہیں یا ممیں ہوں؟

دودھ کا جلا

اک آہٹ سی
دستک بن کر
مرے دل کش، رنگ بھرے خوابوں کی تال بنی
پھر سر میں ڈھلی
اک گیت لہو میں پھیل گیا
میں اس کو پینگھ بنالیتی
میں قوسِ قزح کو ٹھچھوآتی
پر گیت کا سر، ہی ٹوٹ گیا
اور سپنا سارا جھوٹ ہوا

اب پھر ڈھلے
شب گلیوں میں جب گھومتی ہے
جب آہٹ دستک بنتی ہے
میں سوچتی ہوں
ہے کون بھلا!
کوئی ہے بھی سہی؟

مجھے اپنا جنازہ خود اٹھانا ہے

جنھیں مجھ سے محبت کا ہے دعویٰ ہے..... آج وہ سب لوگ
 میری قبر تک لا کر مجھے
 اب لوٹنے کو ہیں
 مجھے ان کی محبت کا بھرم رکھنا ہے
 خود کو لاش میں تبدیل کرنا ہے
 جنازہ خود اٹھانا ہے
 اور اس کے بعد
 خود کو دفن کرنا ہے
 محبت کو بھی پہلو میں لٹانا ہے
 مری نظمو!

بس اک مُتھی ثم اپنی روح سے بھر کر
 مرے مدفن پہ ڈال آنا
 دعاے خیر کرو دینا

پانی سے بڑی آگ

اک جنگل جلتا ہے مجھ میں
 حس کے ہر پیڑ کو فطرت نے
 اپنے ہاتھوں سے سینچا تھا
 ہر پیڑ کی شاخوں پر خوابوں کے غنچے تھے
 ہر غنچے میں تھارنگ مہکتی یادوں کا
 ہر یاد شہری کرنوں کے ہالے میں تھی
 اُس ہالے میں نورا جنگل آسودہ تھا
 سر بزر، سکوں آور، ہوشیو سے بھرا ہوا
 سکھ کی آغوش میں نستے جنگل پر جانے
 کس جانب سے اک جلتی بلتی رُت آئی
 ہر پیڑ پہ شعلے کھل اٹھتے
 ہر شاخ پہ غنچے ٹھلس گئے
 پنچھی گرلاتے پھرتے ہیں
 یا آگ بجھے گی اب کیے

خاک نہ جانے کب بولے گی

کانتے کنکر چنتے چنتے
 ہاتھ ہمارے چھلنی ہو گئے
 پھول رجا کے، حرف دعا کے
 اس چھلنی سے گرجاتے ہیں
 گر کرمئی ہو جاتے ہیں
 خاک نہ جانے کب بولے گی

رفاقت

میں اپنے کسان کا پٹکا ہوں
 مجھے گھاث کے چکنے پتھر پر
 وہ پنج پنج کر دھوتا ہے
 پتھر کانفوں والی جھاڑی پر
 پھیلاتا اور سکھاتا ہے
 شانے پر ڈال کے چلتا ہے
 میں اُس کی ذات کا حصہ ہوں
 وہ اپنے پنڈے سے اٹھتی
 ہر خوشبو مجھ کو دیتا ہے
 میلے ٹھیلے کی خوشیوں میں
 مجھے ساتھ لگائے پھرتا ہے
 جب دل پر کوئی چوٹ پڑے
 تو آنکھ میں چمکے تاروں کو
 مری جھولی میں بھر دیتا ہے
 جب دھوپ کڑکتی ہو سر پر
 اور لمبا پنیڈا کرنا ہو
 وہ مجھ کو ڈھال بناتا ہے
 مجھے سر ماتھے پر رکھتا ہے

کبھی چہرے پر پھیلاتا ہے
 کبھی سر سے لے کر پیروں تک
 مجھے پھرول اور ٹھے رکھتا ہے
 میں اپنے کسان کا پٹکا ہوں

-☆-

پردیسی

اس بارا کیلے مت آنا
 کوئی بات اُدھوری لے آنا
 جسے مل کے پُورا کرنا ہو
 کوئی لفظ، جسے تم بھی کہیں نہیں بول سکے
 کوئی گیت، جسے تنہا نہیں گایا جا سکتا
 کوئی رنگ، جو میں نے ساری عمر نہیں دیکھا
 اک بیگ میں بھر کر لے آنا

جو خواب پرائے دلیں میں تم نہیں دیکھ سکے
 وہ پھولوں
 جو تم نے کسی کو دینا چاہے اور نہیں دے پائے
 وہ بینند
 جسے گھڑی کی طرح
 پلکوں پر لادے پھرتے ہو
 سب اپنے ساتھ اٹھالانا
 اس بارا کیلے مت آنا

غم گسار

دھوپ میں ساتھ کھڑے ہونے والوں کی خوشبو
 دل کے اندر رچ جاتی ہے
 خون کا حصہ بن جاتی ہے

- ☆ -

برخ میں جنت کی کھڑکی

تم آتے ہو تو چلتی ہیں ہوا میں اور ہی رُخ پر
 سُنہری دھوپ دیواروں پہ آ کر جگمگاتی ہے
 ستارے رات کو اٹھکیلیاں کرتے ہیں آنکن میں
 گلے ملتی ہیں اک اک شے سے شب بھر چاند کی کرنیں
 دل وجہ میں اجلا ہی اجلا پھیل جاتا ہے

تمہاری نیم و آنکھوں میں چاہت مسکرانے سے
 ہوا میں مسکراتی ہیں
 تمہارے لب پر کوئی پھول جیسی بات آنے سے
 فضا میں گنگنا تی ہیں
 اور ان کے گیت کی لے پر
 مرادِ ناق اٹھتا ہے
 یہ ضدی اور خود سر بس تمہارے ساتھ ہفتا ہے
 تمہارے سانس کی خوشبو سے سارا گھر مہلتا ہے

تمہارے لمس کی گرمی مری ہمت بندھاتی ہے
مجھے تہائی سے لڑنے کی طاقت ثم سے ملتی ہے

خوشی اک رنگ بن کر پھلینے لگتی ہے جب ہرسو
رگوں میں سننا تاہے تمہارے قرب کا جاؤ
ہمارے آشیانے کو محبت گھیر لیتی ہے

تمہارے لوٹ جانے سے
وہی پھیکے شبانہ روز معمولات ہوتے ہیں
وہی تہائیاں اپنی، وہی حالات ہوتے ہیں
بہت سہمے ہوئے، چُپ چاپ سے دن رات ہوتے ہیں۔

- ☆ -

آئینہ

یہ چہرے لے کے تم کیسے مجھے ملنے چلے آئے
 یہی سر ہے
 خیانت کا جہاں سودا سما یا تھا
 یہ پیشانی، جہاں اک سانپ پھن پھیلائے بیٹھا ہے
 مری تقدیر کو ڈس ڈس کے نیلا کر دیا جس نے
 مری معصوم چاہت سے زنا کرنی ہوئی آنکھیں
 وفا کونو چتی نظریں

یہ عارض، جن پہ سمجھتی ہی نہیں تھی جھوٹ کی سُرخی
 یہی اب کس طرح کِذب و ریا سے تمتا تے ہیں
 یہ وحشی ہوت جو میرے سُکوں پر ٹوٹ پڑتے ہیں
 انھی کی سنگ باری سے مری نازک بدن ٹوٹشیاں
 لہو ہوتی رہیں اب تک
 یہ خائن ہاتھ، جن کا مرس تم نے پیچ ڈالا ہے
 براۓ مہربانی ان سے چہرہ ڈھانپ لو اپنا
 سُفو..... جاتے ہوئے دروازہ دل بند کر جانا

شہر کا موسم کیسے بدلا

ہرے بھرے آنکن میں چھم چھم کرتی گوری
 اب بیجوں کے بل چلتی ہے
 چمکیلے خوابوں نے اُس کے پانو میں جو پازیب سجائی
 چلتے چلتے ٹوٹ گئی ہے
 نیلے جوڑے کا روپہلا گوٹا تلا ماں د ہوا ہے
 منہدی کی رنگت بدالی ہے
 بیٹھی ہوئی ہیں آنکھوں کی لودی یہ شمعیں
 چہرے پرسروں پھولی ہے
 رہداری کی سرخ ملامِ محمل جل کر راکھ ہوئی ہے
 دیواروں کے اوپر پھیلی
 بیلوں کے سب سرخ گلابی پھول اڑا کر لے گئی آندھی
 آنکن میں پیلے پتوں کی جھڑی لگی ہے
 پہلی بارش
 چھن چھن کرتی سارے گھر میں ناج رہی ہے
 دل سے اٹھتے درد کی خوشبو اڑتی جائے
 روشن دان سے چھن کر آتی آہ نے اپنے پر پھیلائے
 کھرد کی پر لہر اتی سسکی گھر سے باہر جھانک رہی ہے
 سارے شہر کی نیند اڑتی ہے

مرا خواب گھر

الحمد لله!.....الحمد لله!

کوئی سیلا ب ہے

میرے گھر کو بہائے لیے جا رہا، کوئی سیلا ب ہے
ناگنوں کی طرح شوکتی تند لہریں

ستونوں سے لپٹی ہوئی سبز بیلوں کے نکڑے اُڑاتی
میری خواب گہہ میں گھسی آ رہی ہیں

گلابی، مہلکتا ہوا، نرم پستر

ہے تیخی سی ناو

جو بپھرے سمندر میں زیر و وزیر ہے

جسے یوں اٹھا کر پٹختی ہیں موجیں

کہ جیسے ابھی توڑ کر پھینک دیں گی

مرا خواب گھر

نذر سیلا ب ہوتا چلا جا رہا ہے

مدود! نوح کے رب

مدود! آب زم زم کے مالک

مدود! میرے رب

اور..... طوفان کے خالق

لڑکیاں اور چتلیاں

ایک ہی پروز

ایک سے انداز

ایک جیسا حسن

ایک جیسا ناز

حسن اور ناز کی

رنگ اور پرواز کی

ایک چتنی عمر

لڑکیاں ہیں چتلیاں

آمریت

تمھیں میں دیکھتی ہوں، دیکھتے رہنے کی خواہش سے
 مگر تم دیکھتے ہی دیکھتے کچھ بھی بدلتے ہو
 کہ وہ لب ہی نہیں رہتے
 جو دل کو زیر کرتے ہیں
 نہ وہ آنکھیں
 جو سچائی کا روشن دان ہوتی ہیں
 نہ وہ صوریز پیشانی
 جسے ٹھپھونے کو جی چاہے
 نظر پھر بھی نہیں ہٹتی
 یقین آتا نہیں ہے دل کو آنکھوں کی گواہی پر
 محبت کرنے والوں میں یہی اک نقش ہوتا ہے
 کہ دل کی آمریت میں
 نہ جلتے ہیں، نہ مرتے ہیں

طلب سے ترپ تک

اندر ہیری رات کے بے چین سینے سے دعا نکلی
 کہ میں نکلتی نہیں ہے
 ہوا میں اثر رہی ہے
 فضائیں تیرتی ہے
 گلوں سے کھیلتی، خاکِ چمن کو روٹی ہے
 سُلکتے ریگزاروں کی بُھلتی ریت میں کچھُ ڈھونڈتی ہے
 ستاروں کو پھٹکتی ہے، زمیں کو چھانتی ہے
 سمندر کی تہوں میں جھانکتی ہے
 بھٹکتی پھر رہی ہے
 نجانے کب اسے منزل ملے گی
 کوئی دراس کی آمد پر ٹھلے گا
 ضیا پھیلے گی ہر سو

ٹrama

میں نے سُوجی ہوئی بند آنکھوں کو دھیرے سے کھولاتو ہے
 پر کوئی بھی نظارہ شناس نہیں
 جلتے ماتھے پہ اک ہاتھ ٹھہرا تو ہے
 لمس نے کیا کہا ہے، میں سمجھی نہیں
 بھوکِ شدت کی ہے
 پیاس کی حد نہیں
 پر یہ کھانے پہ اصرار کرتے ہوئے اجنبی کون ہیں؟
 پانی کڑوا سا ہے
 دُودھ بے ذائقہ
 ایک لفے میں بھی
 میری ماما کے ہاتھوں کی خوشبو نہیں
 پھر دوائی پلانے کوئی آگیا
 میرے پاپا کی بانہیں کھاں کھو گئیں
 درد ہے جسم میں
 اتنے چہرے ہیں، پر
 میری ٹھیکر شبانہ، سیمی علینہ کھاں رہ گئیں
 مجھ سے شاید شرارت کوئی ہو گئی
 جس کی پاداش میں
 مجھ کو پریاں اٹھا کر چلی آئی ہیں اجنبی دلیں میں

میرے اللہ! اب
دے معافی مجھے

میری دُنیا میں واپس مجھے بھیج دے
اچھی بچی میں بن کے رہوں گی سدا

پکا وعدہ مرا

-☆-

(زلزلہ، 18 اکتوبر 2005ء)

خیمهِ محبت

محبت کا خیمه اٹھا کر چلے ہیں
 یہ جذبوں کی روٹی
 یہ آنکھوں کا پانی
 یہ احساس کی گرم چادر
 اخوت کا مکبل اٹھائے
 لرزتے پہاڑوں کی جانب چلے ہیں

زمیں کی دراڑوں میں میرا بدن خُوں میں ڈُوبا پڑا ہے
 شکستہ مکانوں کے ملبے تلمے میرے بازو دبے ہیں
 مرے پھول کلیاں
 مری چپچھاتی ہوئی شوخ چڑیاں
 مرے قرۃ العین، لخت چگر
 موت کے سرد ہاتھوں میں ہیں
 اور یہ ان کو چھڑانے چلے ہیں

مرے سب حروفِ دُعا اُن کے ہمراہ
 چاہت کی شمع جلا کر چلے ہیں
 محبت کا خیمه اٹھا کر چلے ہیں

☆ -

صحیح مُشُدہ گم

پُچوم کر چاند جیسی پیشانی
 مُفہم آندھیرے اُسے جگایا تھا
 عیند کا نشا توڑنے کے لیے
 خندے پانی سے مُفہم دھلایا تھا
 ناشتے پر بلاعین لے لے کر
 لئے لئے پہ لاد اٹھایا تھا
 ریشمی بال خود سوارے تھے
 اور بستہ اُسے تھمایا تھا
 کھلکھلاتے ہوئے، چہکتے ہوئے
 ہاتھ اُس نے مجھے ہلایا تھا
 جانے پھر کیا ہوا تھا، یاد نہیں
 دِن نکلتا ہے، ڈوب جاتا ہے
 اور وہ لوٹ کر نہیں آتا

(زلزلہ ۱۸ اکتوبر ۲۰۰۵ء)

حوالہ

چاند کی پسلیوں سے نمودار ہوتی ہوئی چاندنی
 دُور تک پھیلتی
 رات پر چھاگئی
 چاند تہارہا
 اور اپنی دعاوں پر ہستارہا

ان ڈور پلافت

مجھے سب نے بتایا ہے
 کہ میں ان ڈور پودا ہوں
 مگر اس جس میں کچھ تو ہوا درکار ہے سائیں
 کہ پودا باغ میں ہو یا کسی گملے کے پنجرے میں
 اُسے بھی سانس لینا ہے

مرے سائیں! ضروری ہے بہت دو گھونٹ پانی بھی
 جڑیں پیاسی ہوں تو شاخوں پہ ہر یالی نہیں رہتی
 نئی کوٹپل نہیں آتی
 دلکتے سبز پتے زرد پڑ کر سوکھ جاتے ہیں

سنا ہے روشنی بھی لازمی عنصر ہے جینے کا
 اندھیرے کا تسلسل زندگی کو چاٹ جاتا ہے
 مجھے بھی زندہ رہنے کو خیا درکار ہے سائیں
 ہوا درکار ہے سائیں

ٹھنڈی میں

کچی پکی ہاندی جیسی
 ذائقہ، خوشبو، رنگ نہ لذت
 کون سجائے دسترخوان پہ
 کون سرا ہے
 کہا تھا پچھو کو
 آگ پنا نہیں بات بنے گی
 پچھ من جلتا
 پچھ تن تپتا
 رگ رگ اندر بھا نبھڑ میتا
 نظروں سے چنگاری اڑتی
 سینے میں انگار دیکھتے
 خون اُبلتا
 بھاپ اڑاتا
 کھدر کھدر پچھ گیت سُنا تا
 پھر شاید پچھ رنگ نکلتا
 ذائقہ بنتا
 خوشبو اڑتی
 لیکن..... تیری ٹھنڈی منطق

زاویہ سفر

بہت سا زاویہ سفر مال نے میرے ساتھ کیا
مری زبان تھی اُس میں، نہ ہی مری گڑیا

ہر ایک موڑ پہ حیرت کا سامنا تھا مجھے
کہ رُو بُرُو تھی ہرے اور ہی کوئی دُنیا

مری کتابیں ہرا ساتھ دے نہیں پائیں
کسی بھی کام نہ آیا ہرا پڑھا لکھا

مری گواہی میں نظمیں مری کھڑی تو ہوئیں
مگر وہاں تو کوئی شور تھا قیامت کا

مری صفائی سے کترانی گیا وکیل ہرا
قدم قدم پہ سزا تھی، خطا کا علم نہ تھا

وہ دھوپ تھی کہ شجر بھی نہ دے سکا سایہ
ہرے شمر ہرے ضامن بنے تو چین آیا

-☆-

عجلت گزیدہ

کچھ ایسا جادو کیے دے رہی تھی شہنائی
حوالہ میں تھی مری ماں ، نہ ہوش میں بھائی

مجھے روانہ کیا سب نے اتنی جلدی میں
نہ دن کا چین سمیٹا ، نہ عیند رکھ پائی

وہیں کہیں مرے سامان سے گر گیا بچپن
میں کھلکھلاتی پنسی بھی وہیں پہنچوں آئی

کسی کا ناز ، کسی کی آدا تھی پاس مرے
سمیلیوں کو کوئی چیز بھی نہ لوٹائی

مرے سرہانے پڑے رہ گئے خیال مرے
جو خواب سینت کے رکھتے تھے ، وہ بھی کب لائی

کہانیوں کی پری نے بھی پھیر لیں آنکھیں
چھڑی گھمائی کسی نے ، نہ کی مسیحائی

نجانے مجھی میں کس نے تھما دیے آنُو
نجانے جلدی میں کس کا نصیب اٹھا لائی

ان محفلتوں کا نتیجہ نجانے کیا نکلے
نجانے کس طرح ہو گی مری پذیرائی
۔☆۔

طلاق

خدا کی مجازی خدا پر نوازش
 خدائی کا شخنه
 شرکیک سفر کو
 غبارِ سفر کی طرح جھاڑنے کی اجازت

- ☆ -

طلاقِ رجعی

محبت بھرا دل زمیں پر گرانا
 اُسے ایک ٹھوکر گا کر اڑانا
 دوبارہ زمیں تک پہنچنے سے پہلے
 بکھرنے سے پہلے
 بڑی، ہی مہارت سے پھر تھام لینا
 مسلم ہے کھیل اور کھلاڑی کی عظمت
 خدائی کی لذت

مُطلقہ رجعیہ

تمھیں ہم رہائی نہ دیں گے ابھی
 اور نہ جرمانہ لیں گے
 تمھاری سزا سوچنے کے لیے اس عدالت کو کچھ وقت درکار ہے
 تم خوشی سے یوں ہی کٹھرے میں روزانہ آتی رہو
 اور کچپ چاپ اڑام سُنتی رہو
 وقت آنے پہ ہو جائے گا فیصلہ
 کون سا درٹھلے گا تمھارے لیے
 قیدِ تہائی کا، یا رہائی کا، رسوائی کا، موت کا
 یا کسی دل کا، چاہت کے پھولوں سے مہکے گلستان کا
 - ☆ -

ڈسپوز ایبل

تم سے جتنا کام لے سکتے تھے، وہ ہم لے چکے
 ایسی چیزیں سینت کر رکھنے کا اب فیشن نہیں
 آنے والے وقت میں جن کا کوئی مصرف نہ ہو
 تم نے میری نسل کو آگے چلا�ا..... شکریہ!
 میری راتوں کو بہت رنگیں بنایا..... شکریہ!

- ☆ -

قدرِ مشترک

خُدا اور مجازی خُدا میں کوئی قدر ایسی بھی ہے؟
 جس کو ہم مشترک کہ سکیں
 ایک کی ذات سے ظلم ممکن نہیں
 دوسرے کو خُدائی کا اتنا نشا ہے کہ اس کے لیے
 قہر آسان، انصاف دشوار ہے

تین سالہ پیچی کاریب

دل کرتا ہے اُس وحشی کے
سینے میں اک خخبر ماروں
ناخن کھینچوں
ہاتھوں اور پیروں کی اک اک انگلی توڑوں
ہوس کی ماری آنکھیں نوچوں اور گتوں کے آگے ڈالوں
ہڈیاں توڑ کے سرمہ کر دوں
سینہ چیروں
دل کوٹھو کریں مار مار کے قیمه کر دوں
میرے بس میں ہوتا تو میں
اُس وحشی کے سارے جسم پ
بال بال کی جڑ میں سویاں گاڑ کے زندہ دفن کراتی
کیوں کہ ایسے حیوانوں کو
عدم ثبوت کا فائدہ دے کر
اکثر چھوڑ دیا جاتا ہے

گلہ وفے جفا نما

ہمارے چشم و ابر و پر دو عالم واردے کوئی
 ہمارے اک اشارے کے لیے جاں ہار دے کوئی
 ہماری خاک پا پر کھکشاں فربان ہے لیکن
 ہمیں مانا نہیں جاتا

ہمارے دم سے سنگ و خشت کو رتبہ ملے گھر کا
 ہماری ذات سے وابستہ ہے سکھ زندگی بھر کا
 ہمارے دم سے ہر رشتہ ہوا ہے معتبر لیکن
 ہمیں مانا نہیں جاتا

کسی کے پاس اتنا سوچنے کا وقت ہی کب ہے
 کہ جنت کی ہوائیں آ رہی ہیں کس دریچے سے
 ہماری ذات سکھ کا استعارہ ہے مگر پھر بھی
 ہمیں مانا نہیں جاتا

ہمارا دامن و دستِ دعا ہر پل گشادہ ہے
کبھی بھائی، کبھی شوہر، کبھی فرزند کی خاطر
ہمارے ہون سے ہر رہ گذر کو سُرخ کر کے بھی
ہمیں مانا نہیں جاتا

ہمارے دم سے یہ ہنگامہ امرِ روز و فردا ہے
ہماری گود کے پھولوں سے یہ گلشنِ مہکتا ہے
ہمارا ہون کائنات کے دل میں دھڑکتا ہے
ہمیں مانا نہیں جاتا

ہم اپنے دل کے دروازوں پہ استادہ ہیں صدیوں سے
کوئی آہٹ، کوئی جھونکا ہماری روح میں اترے
ہمارا نام لے کوئی، ہمیں پہچان لے کوئی
ہمیں بھی مان لے کوئی

- ☆ -

رہبر

مجھے معلوم ہے
 غیر کے ہاتھ میں تیری زنجیر ہے
 میرے گھر کی نگہداری اب تیرے رُتے سے کم بات ہے
 تیری گردش کا محور وہی ہاتھ ہے
 جس میں تیرے لیے
 زہر آلو دلکڑے کی سوغات ہے

بھلکڑ

قسمت!..... تو مجھے کہاں رکھ کے بھول گئی؟
 میلے کپڑوں کی گٹھڑی میں
 برتنوں کی الماری میں
 قد سے اوچی شیلف پر
 مُقفل دراز میں
 یا پھر کسی دل کے دُور دراز گوشے میں

قسمت! کچھ یاد کر
 تو نے مجھے کہاں ڈالا تھا
 اچار کے مرتبان میں
 مرچوں کے ڈبے میں
 ماچس کی ڈبیا میں..... یا کسی کے سگریٹ کیس میں
 قسمت! یاد کر
 تو نے مجھے پھینک تو نہیں دیا تھا؟
 چوٹھے کی راکھ میں
 یا پھر..... کسی کے پیروں کی خاک میں

فال تپر زول والی گاڑی کون چلائے؟

میرے خالق!
 مجھے عورت کیوں بنایا؟
 عورت بنانا اگر بیہت ضروری تھا
 تو بدنا بنادینا کافی تھا
 سینے میں دل کیوں رکھ دیا
 دل میں احساس کیوں رکھ دیا

عورت ہی بنانا تھا
 تو زلفوں سے سجا ہوا سر بنادیتا
 سر میں دماغ کیوں رکھ دیا
 دماغ میں سوچ کیوں رکھ دی
 یہاں تو خوب صورت چشم و آبرو سے کام چلنا تھا
 ٹو نے آنکھوں میں گہرا سیاں اور گہرا سیوں میں اشک کیوں رکھتے
 سچ اور جھوٹ کی پہچان کیوں بخش دی
 غُنچہ دہن بنادیتا
 دہن میں زبان اور زبان میں قوتِ گویائی کیوں رکھ دی

آنکھ مجوی

کبھی تم محبت کا ہفت رنگ آسمان بن کر
 میری زمین پر تن جاتے ہو
 کبھی تم شلگتا سورج بن کر
 دھوپ کے تیر بر ساتے ہو
 کبھی تم مہربان بادلوں کی طرح
 مجھے شر انور کر دیتے ہو
 اور میں لہلہا اٹھتی ہوں
 کبھی تم خشک لجوں کے پتھر
 مجھ پر یوں بر ساتے ہو کہ میں چڑھنے لگتی ہوں
 کبھی تم میرے پیروں تلے پھول بچھا دیتے ہو
 اور کبھی کاغنوں پر گھستتے ہو
 کبھی میں تمھیں پالتی ہوں
 کبھی تم مجھے کھو دیتے ہو

مجھے ورنہ میں ملا

میری ماں کوتالے لگانے کی عادت نہیں تھی
 اُس کے ٹرنک بھی کھلے رہتے تھے، الماریاں بھی
 اُسے محبت بھی وافر ملی تھی، تو قیر بھی
 اُسے سہیلیاں بنانے کی بھی اجازت تھی اور بننے کی بھی
 وہ غم باش لینے میں بھی آزاد تھی اور گوشیاں تقسیم کرنے میں بھی
 اُسے بہت سراہا جاتا تھا اور چاہا بھی
 اُسے وقار بھی دیا گیا تھا، اختیار بھی
 اُسے تالے لگانے کی نہ عادت تھی، نہ ضرورت
 اُس کا ہاتھ بھی کھلا تھا اور دل بھی

اُس کی بیٹی ہر روز تالے خریدتی ہے
 جگہ جگہ لگاتی ہے
 اُس کے پاس سینتے اور چھپانے کو بہت کچھ ہے
 شادی کے اگلے ہی روز
 اُس نے اپنے پندر کی کرچیاں سمیٹ کر دراز میں رکھیں

عزتِ نفس کے ٹکڑے الماری میں چھپائے
اپنے وقار کی اڑتی دھجیاں سمیٹ کر ٹرنک میں ڈالیں
ہر جگہ تالا لگانا پڑا

اُسے نہ سہیلیاں بنانے کی اجازت ہے نہ بُشنے کی
اُس کے لبیوں پر قفل ضروری ہے
وہ نہ کسی کاغم باٹ سکتی ہے نہ خوشیاں
اُسے نہ وقار دیا گیا ہے نہ اختیار
اُس کے ہاتھ بھی بند ہے ہوئے ہیں، پانو بھی
کوئی کسی ٹرنک میں نہ دیکھ لے
کسی دراز میں نہ جھانک لے
کوئی آنکھوں میں نہ دیکھ لے
کوئی دل میں نہ جھانک لے
تالے لگانا اُس کی ضرورت بھی ہے، مجبوری بھی
☆۔

میں ایک بار سر اٹھانا چاہتی ہوں

میری گردن میں موٹی زنجیر ہے
مجھے منہ کے بل کھیٹا جاتا ہے
گلی گلی

شہر شہر

رشتہ رشتہ
شکوک و شہبات کی ریت میں
طعنوں کے پتھروں

اور ثہمت کے کانوں پر
میری ناک نوٹ چکی ہے
آنکھوں میں ریت بھری ہے
اور کانوں میں زنجیر کا شورنا چتا ہے

مجھے ایندھن بنادیا گیا ہے
میں خود کو جلا کر کھانے تیار کرتی ہوں
سنبزی کے ساتھ انگلیاں بھی کٹتی ہیں، دل بھی
آٹے میں آنسوؤں کا نمک گوندھ کر
خود کو تو قے پڑا تی ہوں
گوشت کے ساتھ بخونتی ہوں

نو زاسیدہ خواب

اور اپنا آپ
تیز آنچ پر ابلا تا ہے
چھوٹا سا دل
مجھے سوختہ دیکھ کر
کس کی آنکھوں میں کیارنگ اُرتتا ہے
سینے پر بھکے سر کے ساتھ کس طرح دیکھوں
میں اک بار سراٹھانا چاہتی ہوں
میں دیکھنا چاہتی ہوں
کہ زنجیر کے دوسرے سرے پر کون ہے

-☆-

گذشتہ سے بہت سوں برسوں میں جدید اردو قلم کے حوالے سے ایک اخلاقی تبدیلی آئی ہے۔ کالمکار غزل کے آرٹیشن اسلوب اور بیانیہ قلم کی کڑی بندشوں سے اثر قبول کرنے کی روشنی اب پرانی بات ہو کر رہ گئی ہے۔ آج کی قلم، آزاد فضائیں کروٹھیں لے رہی ہے۔ یہ آزادی اصلہ شاعر کے اسلوب اور گلگر کی آزادی ہے۔ ماٹا کر کن بھی متعدد قلم گوشرا، اپنی قلموں میں کلیشے اور پایماں نظیبات نیز اسلامی تزویج چورا اور حرامتی شاعری کے شم بیانی نعروں کی زد پر ہیں۔ تاہم ایک اچھی خاصی تعداد ایسے قلم گوشرا کی بھی ہے جو ان شعری دلکشی کو نہیں الاقحاحی شعری دلکشی کے قریب تر آئے ہیں۔ ساتھ ہی انہوں نے اپنی افرادیت کا بھرپور مظاہرہ بھی کیا ہے۔ ان سے قلم نگاروں میں حمیدہ شاہین کی آواز میں جو تھیں اور اسلوب میں جو تازگی ہے، وہ اس کے علاوہ محنت کننی کے چند قلم نگاروں نے کو حاصل ہو سکی ہے۔ حمیدہ شاہین کے ہاں اسلوب کی تازگی اور پچھلی ہامہر کی توانائی اور نیا پن اور موضوعات کو خاک والوں کے وسیع تر مظہر نامے سے نسلک کرنے کی روشنی اس بات پر دال ہے کہ وہ اس راستے پر گامزن رہی تو آگے چل کر اردو کی ایک بڑی قلم نگار شاعرہ کی حیثیت سے پہچانی جائے گی۔



MULTI MEDIA
AFFAIRS

